

రాధాకృష్ణన్ ఎంపిక వెనుక ఎన్నోయే వ్యూహం ఇదే



న్యూఢిల్లీ,ఆగస్టు 18ఆగస్టు 18(టూడే విడుదల): కేంద్రంలోని అధికార జాతీయ ప్రజాస్వామ్య కూటమి సుదీర్ఘ కసరత్తు చేసి మహారాష్ట్ర గవర్నర్ సీపీ రాధాకృష్ణన్ ను ఉప రాష్ట్రపతి అభ్యర్థిగా నిలబెట్టింది. ఏకాభిప్రాయ సాధనతో రాధాకృష్ణన్ ను పోటీ లేకుండా ఉప రాష్ట్రపతి పీఠంపై కూర్చోబెట్టేందుకు వివక్షాలు

కలిసి రావాలంటూ పిలుపునిచ్చింది. అందుకు పావులు కూడా కడుపుతోంది. తమిళనాడుకు చెందిన సీనియర్ బీజేపీ నేత, ఆర్ఎస్ఎస్ నేపథ్యం కలిగిన రాధాకృష్ణన్ ను పార్టీ అభ్యర్థిగా ఎంపిక చేయడం ద్వారా త్వరలో జరుగనున్న తమిళనాడు అసెంబ్లీ ఎన్నికల్లో గెలుపు అవకాశాలను మెరుగుపరచుకునే వ్యూహాన్ని బీజేపీ అనుసరించిందనే చెప్పాలి. ముఖ్యంగా రాధాకృష్ణన్ ఎంపిక ద్వారా తమిళనాట అధికార డీఎంకే సపోర్ట్ పొందాలని ఆశిస్తోంది. అలా కాని పక్షంలో రాజకీయంగా దీనిని ఉపయోగించుకునే అవకాశం లేకపోలేదు.

రాజకీయాల్లోకి రావడం దేవుని సంకల్పమే..



ఎన్టీఆర్ జిల్లా ఆగస్టు 18(టూడే విడుదల):రాజకీయం వేరు.. సినీరంగం వేరని ప్రముఖ సినీ హీరో సుమన్ వ్యాఖ్యానించారు. తాను దాదాపు 800 సినిమాల్లో నటించానని గుర్తుచేశారు. స్వయం కృషితోనే సినీమా రంగంలోపైకి వచ్చానని ఉద్ఘాటించారు. తనపై చూపినన్ని అభిమానుల ఆదరణ మరువలేనిదని సుమన్ పేర్కొన్నారు. ఇవాళ(సోమవారం) తిరువూరు బైపాస్ రోడ్ జంక్షన్ వద్ద బీసీ సంఘాలు, ఎమ్మెల్యే కొలికపూడి శ్రీనివాస్ ఆధ్వర్యంలో ఏర్పాటు

చేసిన ప్రముఖ స్వతంత్ర సమరయోధులు సర్దార్ సర్వాయి పావన్న గౌడ్ విగ్రహ ఆవిష్కరణ చేశారు. ఈ కార్యక్రమంలో సుమన్ ముఖ్య అతిథిగా పాల్గొని ప్రసంగించారు.తిరువూరులో సర్దార్ పావన్న గౌడ్ విగ్రహాన్ని ఆవిష్కరించడం చాలా సంతోషదాయకమని చెప్పుకొచ్చారు. తిరువూరు ఎమ్మెల్యే కొలికపూడి శ్రీనివాస్, బీసీ, గౌడ సంఘాల అధ్వర్యంలో మహానీయులను స్మరించుకుంటూ ఏర్పాటు చేసిన విగ్రహాన్ని తనతో ఆవిష్కరణ గావించినందుకు కృతజ్ఞతలు తెలిపారు. తనను కన్నా తల్లిదండ్రుల గొప్పతనం తర్వాత కులం కూడా ఎంతో గొప్పదని, గౌడ కులంలో వుట్టడం కూడా తన అదృష్టమని ఉద్ఘాటించారు సినీ హీరో సుమన్.

కాకాణి గోవర్ధన్ రెడ్డికి షరతులతో కూడిన బెయిల్



అమరావతి:ఆగస్టు 18(టూడే విడుదల): మైకా అక్రమ మైనింగ్ కేసులో మాజీ మంత్రి, వైసీపీ కీలక నేత కాకాణి గోవర్ధన్ రెడ్డికి ఆంధ్రప్రదేశ్ హైకోర్ట్ బెయిల్ మంజూరు చేసింది. కాకాణికి న్యాయస్థానం షరతులతో కూడిన బెయిల్ ఇచ్చింది. ప్రస్తుతం నెల్లూరు జైల్లో రిమాండ్ లో ఉన్నారు కాకాణి గోవర్ధన్ రెడ్డి. దర్శాస్తు అధికారి దగ్గర పాస్ పోర్ట్ సరందర్ చేయాలని కాకాణికి హైకోర్ట్ షరతు విధించింది. ఏపీ, తెలంగాణ రాష్ట్రాలను దాటి వెళ్లడానికి వీలేదని కండిషన్ పెట్టింది. ఛార్జిషీట్ దాఖలు చేసే వరకు నెల్లూరు జిల్లాలో అదుగు పెట్టరాదని షరతు విధించింది.మరోవైపు.. క్వాడ్ అక్రమ రవాణా కేసులో ముద్దాయిగా రిమాండ్ లో ఉన్నా వైసీపీ నేత బిరదవోలు శ్రీకాంత్ రెడ్డికి అస్పృశతకు గురయ్యారు. గుండెనొప్పితో నెల్లూరు జీజీహెచ్ లో చేరాు శ్రీకాంత్ రెడ్డి. రుస్తుం మైనింగ్ కేసులో ఏ-12గా రిమాండ్ ఖైదీగా ఉన్నారు శ్రీకాంత్ రెడ్డి. ఆయనకు గుండె నొప్పి రావడంతో జైలు అధికారులు, వైద్యుని ఆదేశాలతో నెల్లూరు ప్రభుత్వ ఆస్పత్రికి తరలించారు. జీజీహెచ్ లోని కార్డియాలజీ విభాగంలో వైద్య పరీక్షలు చేసి ఫ్రిజనర్స్ వార్డులో ఉంచి వైద్యం అందిస్తున్నారు. స్పెషల్ రూం కావాలని శ్రీకాంత్ రెడ్డి కోరగా జైలు అధికారులు నిరాకరించారు.

వై ఎస్ జగన్ కు మోదీ ఫోన్ .. ఎందుకంటే..

ఆగస్టు 18(టూడే విడుదల): మాజీ సీఎం వైఎస్ జగన్మోహన్ రెడ్డికి కేంద్ర రక్షణ మంత్రి రాజ్ నాథ్ సింగ్ ఫోన్ చేశారు. ఉపరాష్ట్రపతి ఎన్నికకు మద్దతివ్వాలని ఆయన కోరారు. ప్రధాని మోదీ సూచన మేరకే ఈ కాల్ చేసినట్లు సమాచారం. వైసీపీ పాత్ర కీలకం లోక్ సభలో వైసీపీకి 4 ఎంపీలు, రాజ్యసభలో 7 మంది సభ్యులు ఉన్నారు.

అందువల్ల వైసీపీ నిర్ణయం కీలకంగా మారింది. ఎన్డీఎ సూచించిన రాజ్యాం గబర్దమైన పదవులకు గతంలో కూడా వైసీపీ మద్దతు ఇచ్చింది. అందువల్ల ఇప్పుడు జగన్ తీసుకునే నిర్ణయంపై ఉ



త్పంత నెలకొంది.ఉపరాష్ట్రపతి ఎన్నిక వివరాలు అభ్యర్థి రాధాకృష్ణన్ సెప్టెంబర్ 9న పోలింగ్ జరగనుంది. అదే రోజున కౌంటింగ్ జరుగుతుంది. బీజేపీ నేతృత్వంలోని ఎన్డీఎ ఉపరాష్ట్రపతి అభ్యర్థిగా మహారాష్ట్ర గవర్నర్ సీ.పీ. రాధాకృష్ణన్ ను ప్రకటించింది. ఆయన తమిళనాడుకు చెందిన సీనియర్ బీజేపీ నాయకుడు. గతంలో కోయంబత్తూరు నుండి రెండుసార్లు ఎంపీగా గెలిచారు. అలాగే ఝార్ఖండ్, తెలంగాణ,

పుదుచ్చేరి గవర్నర్ గా కూడా పనిచేశారు. ప్రతిపక్షం నిర్ణయం ఆసక్తికరం అభ్యర్థి పేరును ప్రకటించిన తర్వాత ప్రతిపక్ష ‘ఇండియా’ కూటమి ఇంకా తమ అభ్యర్థిని ప్రకటించలేదు. ప్రతిపక్షం ఎంపిక వారు మద్దతు ఇవ్వాలా లేదా కొత్త అభ్యర్థిని పోటీలో నిలబెట్టాలా అనే అంశంపై ఆలోచిస్తున్నారు. ప్రస్తుతం కు పార్లమెంట్ లో మెజారిటీ ఉన్నందున రాధాకృష్ణన్ ఎన్నిక కావడం దాదాపు ఖాయమే. అయితే ప్రతిపక్షం పోటీ పెడుతుందా లేదా అనేది ఆసక్తికరంగా మారింది.

కేంద్ర ఆర్థిక మంత్రి నిర్మలా సీతారామన్ తో మంత్రి నారా లోకేశ్ భేటీ..



ఆగస్టు 18(టూడే విడుదల):ఆంధ్రప్రదేశ్ ఐటీ, ఎలక్ట్రానిక్స్, విద్యాశాఖ మంత్రి నారా లోకేశ్ తన ఢిల్లీ పర్యటనలో పలు కీలక సమావేశాలు నిర్వహిస్తున్నారు. (సోమవారం) ఆయన కేంద్ర ఆర్థిక శాఖ మంత్రి నిర్మలా సీతారామన్ ను మర్యాదపూర్వకంగా కలిశారు. ఈ సందర్భంగా లోకేశ్, మంత్రిగారికి పుట్టినరోజు శుభాకాంక్షలు తెలియజేసి, స్నేహపూర్వకంగా మాట్లాడారు. అనంతరం రాష్ట్రానికి సంబంధించిన అభివృద్ధి అంశాలపై లోతైన చర్చలు జరిపారు.లోకేశ్ తన రాష్ట్రంలో జరుగుతున్న అభివృద్ధి కార్యక్రమాల పురోగతిని వివరిస్తూ, కేంద్రం నుంచి అందుతున్న ఆర్థిక సహకారానికి ప్రత్యేకంగా ధన్యవాదాలు తెలిపారు. ఆయన మాట్లాడుతూ, “ఆంధ్రప్రదేశ్ లో కొత్తగా ఏర్పడిన కూటమి ప్రభుత్వానికి కేంద్రం ఇచ్చే సహకారం ఎంతో కీలకం. ప్రజల అభివృద్ధి, సంక్షేమం దృష్టిలో పెట్టుకొని మేము చేపడుతున్న ప్రాజెక్టులు విజయవంతం కావడానికి కేంద్రం నుంచి సంపూర్ణ సహాయం అవసరం” అని అన్నారు.

జగన్ దమ్ముంటే అమరావతిలో పర్యటించు: దేవినేని ఉమా

ఆగస్టు 18(టూడే విడుదల): వైసీపీ అధినేత, మాజీ సీఎం జగన్మోహన్ రెడ్డికి టీడీపీ సీనియర్ నాయకుడు, మాజీ మంత్రి దేవినేని ఉమామహేశ్వరరావు సవాల్ విసిరారు. “దమ్ముంటే అమరావతిలో పర్యటించి, అక్కడ జరుగుతున్న అభివృద్ధి కార్యక్రమాలను స్వయంగా చూసి ప్రజలకు నిజం చెప్పండి” అని ఆయన వ్యాఖ్యానించారు.

మీడియా సమావేశంలో వ్యాఖ్యలు సోమవారం నాడు టీడీపీ కేంద్ర కార్యాలయంలో ఏర్పాటు చేసిన మీడియా సమావేశంలో దేవినేని ఉమ మాట్లాడుతూ, “అక్రమాలు చేసి జైలుయాత్రలు చేయడం మానేసి, ఒకసారి రాజధాని ప్రాంతానికి రండి” అని జగన్ ను నూటిగా ప్రశ్నించారు. “అమరావతి ముసలేదు” -



దేవినేని ఉమ అమరావతి లోని సీడ్ యాక్సెస్ రోడ్డు, సచివాలయం, ఏఎస్ఆర్ఎం, విటో యూనివర్సిటీ వంటి ప్రాంతాలను స్వయంగా వచ్చి చూడాలని జగన్ ను సవాల్ చేశారు. “అమరావతి ఎక్కడా మునిగిపోలేదని నిరూపించడానికి మేము సిద్ధంగా ఉన్నాం” అని ఆయన స్పష్టం చేశారు.మహిళల ఉచిత బస్సు ప్రయాణ పథకంపై ఆరోపణలు మహిళల ఉచిత బస్సు ప్రయాణ పథకానికి ప్రజల నుంచి వస్తున్న విశేషమైన ఆదరణ చూసి, ఓర్పుకోలేక జగన్ అమరావతి అభివృద్ధిపై విషప్రచారం చేస్తున్నారని దేవినేని ఉమ తీవ్రస్థాయిలో విమర్శించారు.జగన్ మానసిక స్థితి ప్రశ్నార్థకమని వ్యాఖ్య “జగన్ మానసిక పస్థితి ఏంటో ప్రజలకు బాగా అర్థమవుతోంది. అమరావతిలో జరుగుతున్న అభివృద్ధిని సహించలేక వైసీపీ నేతలు ఇలాంటి దుష్ప్రచారాలు చేస్తున్నారు” అని దేవినేని మండిపడ్డారు.

స్త్రీ శక్తితో మహిళలు హ్యేపీ.. అందుకే జగన్ కు కడుపు మంట: మంత్రి సంధ్యారాణి



అమరావతి, ఆగస్టు 18(టూడే విడుదల): రాష్ట్రవ్యాప్తంగా అమలు చేస్తున్న స్త్రీ శక్తి పథకం సూపర్ హిట్ అయిందని మంత్రి గుమ్మిడి సంధ్యారాణి వెల్లడించారు. అమరావతిలో జరిగిన మీడియాతో మహిళలు ఈ పథకం పట్ల ఎంతో ఆనందం వ్యక్తం చేస్తున్నారని పేర్కొన్నారు. ఈ పథకం విజయాన్ని చూసి వైసీపీ అధినేత జగన్ మోహన్ రెడ్డి, ఆ పార్టీ నేతలు కడుపు మంటతో ఇష్టమొచ్చినట్లుగా మాట్లాడుతున్నారని మండిపడ్డారు.‘స్త్రీ శక్తి’ పథకం ద్వారా మహిళలకు ఆర్థిక స్వావలంబన కల్పిస్తున్నాం. రాష్ట్రంలోని మహిళలందరినీ సమాన దృష్టితో చూస్తూ కూటమి ప్రభుత్వం స్త్రీ బస్ సదుపాయం కల్పిస్తోంది. వ్యాపారం చేసుకునేవారు,

చిరుద్యోగులకు నెలకు 2 నుంచి మూడు వేలు మిగులుతుంది. మహిళలతో పాటు ట్రాన్స్ జెండర్ లకు కూడా అవకాశం కల్పించాం. రాష్ట్రవ్యాప్తంగా ఎక్కడి నుంచి ఎక్కడికైనా.. ఎన్ని సార్లయినా స్త్రీ బస్ సౌకర్యం అందిస్తోంది కూటమి ప్రభుత్వం. ఈ విజయం చూసి ఓర్వలేక వైసీపీ నేతలు అక్కసు వెళ్లగక్కుతున్నారు. ఇష్టమొచ్చిన ఆరోపణలు, విమర్శలు చేస్తున్నారని మండిపడ్డారు.భరతమాత అంటే కూడా గౌరవం లేని వ్యక్తి జగన్. సీఎంగా పనిచేసే కూడా కనీసం ఆగస్టు 15న జాతీయ జెండా ఎగరవేయలేదు. తల్లినీ, చెల్లినీ కోర్టు మెట్లెక్కించారు. ఇలాంటి వ్యక్తి మీడియా ముందుకు వచ్చి దారుణంగా లింకులు లేకుండా మాట్లాడుతున్నారు. మీ ప్రభుత్వంలో పంఛన్ 250 రూపాయలు పెంచడానికి సంవత్సరం వట్టింది. వెయ్యి రూపాయలు పెంచడానికి 5 ఏళ్లు వట్టింది. ఇంట గెలవలేదు.. రచ్చ గెలవలేదు. మీకు ప్రతిపక్షవాదా ఇవ్వలేదని ప్రజలపై అక్కసు వెళ్లగక్కుతున్నారని వైసీపీ పై ధ్వజమెత్తారు.

మంతెన సత్యనారాయణ రాజుకి జాక్ పాట్



అమరావతి, ఆగస్టు 18 (ఊడే విదుర): టీడీపీ మాజీ ఎమ్మెల్యే మంతెన సత్యనారాయణ రాజుని మళ్లీ అధ్యక్షం వరించింది. ముఖ్యమంత్రి చంద్రబాబు నాయుడు కార్యక్రమాల సమన్వయకర్తగా మంతెన నియామకమయ్యారు. దీంతో, మంతెన సత్యనారాయణ రాజు కు సహాయమంత్రి హోదా కల్పిస్తూ ఆదేశాలు జారీ అయ్యాయి. తదుపరి చర్యలు తీసుకోవాలని జీఏడీ, ప్రోటోకాల్ డైరెక్టర్ లకు ప్రభుత్వం ఆదేశాలిచ్చింది. ఈ మేరకు ప్రభుత్వ ప్రధాన కార్యదర్శి కె విజయానంద్ జీవో జారీ చేశారు.

రెండు గంజాయి కేసులలో 15 నిందితులు అరెస్టు



తెనాలి ఆగస్టు 18 (ఊడే విదుర): రెండు వేర్వేరు ఘటనలలో 15 మంది గంజాయి నిందితులను పోలీసులు సోమవారం అరెస్టు చేశారు. వారి నుంచి 3.2 కేజీల గంజాయిని స్వాధీనం చేసుకున్నారు. స్థానిక శ్రీ టౌన్ పోలీస్ స్టేషన్లో డిఎస్పి బి.జనార్దన్ రావు వెల్లడించిన వివరాల ప్రకారం . స్థానిక సుందరయ్య కాటనీలో గంజాయి సేవిస్తున్నట్లు సమాచారం అందుకున్న శ్రీటౌన్ సిఐ ఎస్ రమేష్ బాబు సిబ్బందితో దాడి చేశారు. ఎనిమిది మందిని అదుపులోకి తీసుకోగా, మరొకరు పరారయ్యారు. వారి నుంచి 1700 గ్రాముల గంజాయిని స్వాధీనం చేసుకున్నారు. పోలీసులు అరెస్టు చేసిన వారిలో మృత్యుంజయ కుమార్ సింగ్, కరికట్ల మధు, దాది షణ్ముఖ అలియాస్ బన్ను, పరాన్ మహమ్మద్ అలియాస్ పర్దీస్ ఖాన్, ఆకుల మారన్న అలియాస్ మారి, బుంగ అలియాస్ సయ్యద్ సైదా, ఆరిమళ్ళ విజయ కుమార్ అలియాస్ జగ్గం నాని, నిమిది సంతోష్ కుమార్ ఉన్నారు. వీరిలో మృత్యుంజయ కుమార్ సింగ్ బీహార్ వాసి. ఆ ప్రాంతం నుంచి గంజాయిని కొనుగోలు చేసి తెనాలి ప్రాంతంలో అధిక ధరలకు విక్రయిస్తున్నారు. మరో ఘటనలో కొల్లిపర మండల కేంద్రం దంపింగ్ యార్డ్ సమీపంలో గంజాయి విక్రయిస్తున్నట్లు సమాచారం అందుకున్న రూరల్ సీఐ ఉమేష్, ఎస్సై కోటేశ్వరరావు సిబ్బందితో కలిసి దాడి చేశారు. ఏడుగురు నిందితులను అరెస్టు చేశారు. వారి నుంచి 1600 గ్రాముల గంజాయిని, ఒక బైక్ ను స్వాధీనం చేసుకున్నారు. అరెస్ట్ అయిన వారిలో గంజాయి విక్రేతలు కృష్ణాజిల్లా గుడివాడకు చెందిన పంది నాగ యుగంధర్ బాబు, షేక్ రకీబ్, పెకాకాని మండలం ఉప్పలపాడు కి చెందిన రామిశెట్టి శ్యామ్ వెంకటే అలియాస్ బాబి, దుగునూరి మోహన్ తేజ, కొల్లిపర మండలం తూములూరు కి చెందిన కనప్పర్ సుంద్రరావు, గంజాయి సేవిస్తున్న షేక్ అబ్దుల్ కరీం, విష్ణు మొలకల భరత్ కుమార్ ఉన్నారు. నిందితులలో నాగ యుగంధర్ బాబు, షేక్ రకీబ్ ఇరువురు విశాఖపట్నం ఎజెస్సీ ప్రాంతంలో గంజాయి తక్కువ ధరకు కొనుగోలు చేసి 15 గ్రాములు ప్యాకెట్లు తయారుచేసి తెనాలి పరిసర ప్రాంతాలలో విక్రయిస్తుంటారు. వీరిలో పలు కేసులలో నిందితుడైన కనప్పర్ సుందర్ రావు అపహరించిన మరో మూడు బైకులను కూడా స్వాధీనం చేసుకున్నట్లు పోలీసులు వెల్లడించారు. పలుమార్లు గంజాయి కేసులో నిందితులుగా ఉన్న ముగ్గురిపై పిడి యాక్ట్ ప్రయోగించనున్నట్లు డిఎస్పి వెల్లడించారు. చాకచక్యంగా రెండు ఘటనలలో నిందితులను అదుపులోకి తీసుకున్న సిబ్బందిని డిఎస్పి అభినందించారు. సమావేశంలో శ్రీ టౌన్ సిఐ ఎస్ రమేష్ బాబు, రూరల్ సీఐ ఉమేష్, కొల్లిపర ఎస్సై కోటేశ్వరరావు, సిబ్బంది పాల్గొన్నారు.

రైతులకు యూరియా కష్టాలు

యల్లసూరు ఆగస్టు 18 (ఊడే విదుర): రైతులకు యూరియా కష్టాలు తప్పడం లేదు. మండల వ్యాప్తంగా మొక్క జొన్న, వరి, అరటి, తదితర పంటలకు యూరియా వాడుతున్న నేపథ్యంలో యూరియా కు మరింత డిమాండ్ పెరిగిందని చెప్పవచ్చు. పంట సాగు చేస్తున్న రైతులకు కాకుండా పంట సాగు లేని వారికి యూరియా పంపిణీ చేస్తున్నారన్న ఆరోపణలు వెల్లువెత్తుతున్నాయి. ఇదివరకు మార్కెట్ పెట్ నుండి ఏ డి సి సి సహకార సంఘం ద్వారా సోసైటీ కి యూరియా సరఫరా అయ్యేది. సహకార సంఘం సొసైటీకి యూరియా రాకపోవడంతో వ్యవసాయ శాఖ ద్వారా యూరియాను యల్లసూరు ఆర్ బి కే 12 టన్నులు యూరియాని తెప్పించడం జరిగింది. అరకొర యూరియా కనీసం 100 మంది రైతులకు కూడా సరిపడడం లేదు.

నెల్లూరులో కాల్పుల కలకలం..

రెండు రౌండ్లు పోలీసుల కాల్పులు



నెల్లూరు ఆగస్టు 18 (ఊడే విదుర): జిల్లా కేంద్రంలో కాల్పుల కలకలం ఒక్కసారిగా ప్రజలను భయాందోళనకు గురిచేసింది. నగరంలో పోలీసులు రెండు రౌండ్లు కాల్పులు జరిపారు. రాజమండ్రికి చెందిన బీకర ప్రకాష్ అనే వ్యక్తి కారులో గంజాయి తరలిస్తుండగా.. పోలీసులు సినిమా తరహాలో ఛేజింగ్ చేసి ప్రకాష్ ను పట్టుకోవాడానికి ప్రయత్నం చేశారు. పోలీసుల నుంచి తప్పించునే ప్రయత్నంలో ప్రకాష్ వేగంగా.. పోలీసు వాహనాన్ని ఢిక్కాట్టాడు. ఈ ఘటనలో పోలీస్ కారులోని కానిస్టేబుల్ ఫిరోజ్ కి తీవ్రగాయాలు అయ్యాయి. దీంతో ప్రాణ రక్షణ కోసం సీబి సాంబశివరావు రెండు

రౌండ్లు కాల్పులు జరిపారు. అనంతరం ప్రకాష్ ను అదుపులోకి తీసుకున్నారు. నిందితుడి ప్రకాష్ ను అదుపులోకి తీసుకుని తన వద్ద నుంచి 22 కిలోల గంజాయి, కారు స్వాధీనం చేసుకున్నట్లు పోలీసులు తెలిపారు. ప్రకాష్ పై ఈస్ట్ గోదావరి, ఏలూరు, నెల్లూరులో పలు గంజాయి కేసులు నమోదు అయినట్లు గుర్తించినట్లు పేర్కొన్నారు. ఈ ఘటనకు సంబంధించిన వివరాలను ఈగల్ టీం ఐజీ రవికృష్ణ, ఎస్పీ కృష్ణ కాంత్ మీడియాకు వెల్లడించారు. పోలీసులు, ఈగల్ బృందాలు అక్రమంగా గంజాయి తరలిస్తున్న ప్రకాష్ వాహనాన్ని చేజ్ చేశాయని ఐజీ రవికృష్ణ తెలిపారు. నేరస్థుడు

వాహనం స్పీడ్ గా వెనక్కి తీసెటప్పుడు కానిస్టేబుల్ కి గాయాలు అయ్యాయని పేర్కొన్నారు. ఈగల్ టీమ్ ద్వారా రాష్ట్ర వ్యాప్తంగా 23 వేల కిలోల గంజాయిని పెట్టుకున్నట్లు ఆయన స్పష్టం చేశారు. ఆపరేషన్ గరుడ, ఈగల్ పేరుతో గంజాయి నిర్మూలనకు కృషి చేస్తున్నట్లు చెప్పుకొచ్చారు. విద్యార్థులకు గంజాయి దొరక్కండా చర్యలు చేపట్టామని తెలిపారు. ఒరిస్సా నుంచి గంజాయి రాకుండా చెక్ పోస్టులు ఏర్పాటు చేశామన్నారు. శివారు ప్రాంతాల్లో డ్రోన్స్ ద్వారా ప్రత్యేక నిఘా పెట్టామని వెల్లడించారు. ప్రజలు గంజాయి సంబంధించిన సమాచారాన్ని 1972కి కాలే చేసి చెప్పాలని.. వారి వివరాలను గోప్యంగా ఉంచుతామని ఐజీ చెప్పుకొచ్చారు.

భారీ వర్షాలు.. ప్రజలకు బిగ్ అలర్ట్

అమరావతి, ఆగస్టు 18 (ఊడే విదుర): అవకాశం ఉందని వివరించారు. దీని ప్రభావంతో రెండు రోజులు వచ్చి ముద్య, వాయువ్య కోస్తాలో అక్కడక్కడ భారీ నుంచి అతి భారీ వర్షాలు కురిసే అవకాశం ఉందని చెప్పారు. రాయలసీమలో తేలిక పాటి నుంచి మోస్తరు వర్షాలు కురుస్తాయన్నారు. అలాగే తీరం వెంబడి బలమైన ఈదురు గాలులు వీచే అవకాశం ఉందని పేర్కొన్నారు. ఈ నేపథ్యంలో అప్రమత్తంగా ఉండాలని ప్రజలకు ఆయన సూచించారు. అదే విధంగా లోతట్టు ప్రాంత ప్రజలు సైతం తగిన జాగ్రత్తలు తీసుకోవాలని కోరారు. భారీ వర్షాలు, ఈదురు గాలులు నేపథ్యంలో సముద్రంలో చేపల వేటకు వెళ్లవద్దని మత్స్యకారులకు సూచించారు. ఇక ఈ వాయుగుండంగా మారే అవకాశం ఉందని తెలిపారు. ఎల్బుండి మధ్యాహ్నానికి ప్రాంతం మధ్య తీరం దాటవచ్చని విశాఖపట్నంలోని వాతావరణ దక్షిణ ఒడిశా ఉత్తరాంధ్ర తీరాలను దాటే కేంద్రం వెల్లడించింది. ఆ క్రమంలో విశాఖ, అనకాపల్లి, బీఆర్

అవకాశం ఉందని వివరించారు. దీని ప్రభావంతో రెండు రోజులు వచ్చి ముద్య, వాయువ్య కోస్తాలో అక్కడక్కడ భారీ నుంచి అతి భారీ వర్షాలు కురిసే అవకాశం ఉందని చెప్పారు. రాయలసీమలో తేలిక పాటి నుంచి మోస్తరు వర్షాలు కురుస్తాయన్నారు. అలాగే తీరం వెంబడి బలమైన ఈదురు గాలులు వీచే అవకాశం ఉందని పేర్కొన్నారు. ఈ నేపథ్యంలో అప్రమత్తంగా ఉండాలని ప్రజలకు ఆయన సూచించారు. అదే విధంగా లోతట్టు ప్రాంత ప్రజలు సైతం తగిన జాగ్రత్తలు తీసుకోవాలని కోరారు. భారీ వర్షాలు, ఈదురు గాలులు నేపథ్యంలో సముద్రంలో చేపల వేటకు వెళ్లవద్దని మత్స్యకారులకు సూచించారు. ఇక ఈ వాయుగుండంగా మారే అవకాశం ఉందని తెలిపారు. ఎల్బుండి మధ్యాహ్నానికి ప్రాంతం మధ్య తీరం దాటవచ్చని విశాఖపట్నంలోని వాతావరణ దక్షిణ ఒడిశా ఉత్తరాంధ్ర తీరాలను దాటే కేంద్రం వెల్లడించింది. ఆ క్రమంలో విశాఖ, అనకాపల్లి, బీఆర్



అంబేద్కర్ కోనేసు, కాకినాడ, పశ్చిమ గోదావరి జిల్లాలకు రెడ్ అలర్ట్ ప్రకటించింది. అలాగే శ్రీకాకుళం, పార్వతీపురం మన్యం, తూర్పు గోదావరి, అల్లూరి సీతారామరాజు, ఏలూరు, కృష్ణ, బాపట్ల, పల్నాడు, ప్రకాశం, నంద్యాల జిల్లాలకు ఆరెంజ్ అలర్ట్ హెచ్చరికలు జారీ చేసింది. ఇక కర్నూలు, అనంతపురం, మైసోర్ కడప, నెల్లూరు, తిరుపతి, చిత్తూరు జిల్లాలకు ఎల్లో అలర్ట్ ప్రకటించింది.

రోజువారీ కూలీ.. ఏడుగురికి ప్రాణదాత

కొంతకాలంగా అనారోగ్యంతో బాధపడుతున్న

గుంటూరు జిల్లా వాసి కంచర్ల సుబ్బరాజు

బ్రెయిన్ డెడ్ అని ప్రకటించిన వైద్యులు

అవయవదానానికి కుటుంబ సభ్యుల అంగీకారం

సుబ్బరాజుకు బ్రెయిన్ డెడ్ అని ధ్రువీకరించారు. అవయవదానంపై కుటుంబ సభ్యులకు అవగాహన కల్పించారు. పెద్దదిక్కును కోల్పోయిన బాధలో ఉన్న భార్య, పిల్లలు మరికొందరి ప్రాణాలు నిలబడతాయనే సదుద్దేశంతో అవయవదానానికి అంగీకరించారు. దీంతో సుబ్బరాజు ఊపిరితిత్తులను చెన్నైలోని రెండు ప్రాంతాలకు, కిడ్నీల్లో ఒకటి రమేష్ ఆస్పత్రికి, మరొకటి ఎయిమ్స్ కు, కాలేయాన్ని రమేష్ ఆస్పత్రికి, కళ్ళు ఎల్వీ ప్రసాద్ ఆస్పత్రికి తరలించారు. ఏడుగురికి పునర్జీవితాన్ని అందించేలా ముందుకు వచ్చిన సుబ్బరాజు కుటుంబానికి కేంద్రసహాయ మంత్రి పెమ్మసాని చంద్రశేఖర్, రాష్ట్ర మంత్రి నాదెండ్ల మనోహర్, ఎమ్మెల్యే ఆలపాటి రాజేంద్రప్రసాద్, పలువురు మానవతావాదులు అభినందించారు. సుబ్బరాజు మృతదేహాన్ని స్వగ్రామానికి తీసుకొచ్చారు. మృతదేహానికి ఎమ్మెల్యే ఆలపాటి నివాళులు అర్పించారు. అవయవదానంతో సుబ్బరాజు చిరంజీవిగా నిలిచారన్నారు. తహసీల్దార్ గోపాలకృష్ణ కూడా సుబ్బరాజు మృతదేహానికి నివాళులర్పించారు. అవయవదానానికి సంబంధించిన సర్టిఫికెట్లు, మట్టి ఖర్చులకు రూ. 10 వేలు అందించారు. కేంద్ర మంత్రి పెమ్మసాని వ్యక్తిగత కార్యదర్శి గ్రామంలోనే ఉండి అంతిమ సంస్కారాల ఏర్పాట్లకు పర్యవేక్షించారు.

ఏయూ మాజీ రిజిస్ట్రార్ అరెస్టుకు వారెంట్ జారీ

విశాఖపట్నం, ఆగస్టు 18 (ఊడే విదుర): ఆంధ్ర యూనివర్సిటీకి చెందిన ముగ్గురు పూర్వ రిజిస్ట్రార్లకు అరెస్టు వారెంట్ జారీ అయింది. కోర్టు ఆదేశాలు ధిక్కరించినందుకు ఏపీ హైకోర్టు న్యాయమూర్తి జి రామకృష్ణ ఈ అరెస్టు వారెంట్ జారీ చేశారు. సీనియర్ కౌన్సిల్ డిపీ సీతారామమూర్తి, న్యాయవాది అశ్వినీకుమార్ వాదనలను పరిగణలోకి తీసుకున్న అనంతరం న్యాయమూర్తి ఈ ఆదేశాలు జారీ చేశారు. ఆంధ్ర యూనివర్సిటీకి చెందిన పూర్వ రిజిస్ట్రార్లు వెలగపూడి ఉమామహేశ్వరరావు, కే. నిరంజన్, వడ్డాది కృష్ణమోహన్ కోర్టుకు గైర్జూరు కావడంతో న్యాయమూర్తి ఈ అరెస్టు వారెంట్ జారీ చేశారు. ఆంధ్ర యూనివర్సిటీ రంగస్థలా విభాగానికి చెందిన ముగ్గురు అధ్యాపకులు తమ ఉద్యోగాలు క్రమబద్ధీకరణ చేయాలని కోరుతూ న్యాయస్థానాన్ని ఆశ్రయించారు. రంగస్థల విభాగానికి చెందిన శాశ్వత అధ్యాపకులు అంతా 1999లోనే రిటైర్ అయ్యారు. ఈ నేపథ్యంలో నాటి ఏయూ వైస్ చాన్సలర్ రాకృం రాధాకృష్ణతోపాటు రిజిస్ట్రార్ జి.ఎం.నాయుడు.. ఎగ్జిక్యూటివ్ కౌన్సిల్ ఆమోదంతో ముగ్గురు అధ్యాపకులను రంగస్థల విభాగంలోకి తీసుకున్నారు.

మాదక ద్రవ్యాల బారిన పడొద్దు

అమడాలవలస, ఆగస్టు 18 (ఊడే విదుర): యువత ద్రగ్స్ బారిన పడకుండా అప్రమత్తంగా ఉండాలని కోరుతూ పోలీసు శాఖ అధ్వర్యంలో రైల్వేస్టేషన్ జంక్షన్ నుంచి వన్వే జంక్షన్ గాంధీ విగ్రహం వరకు ర్యాలీ, అనంతరం మానవహారం నిర్వహించారు. ఈ సందర్భంగా జిల్లా విజిలెన్స్, మోసటరింగ్ కమిటీ సభ్యులు తాళాటెత్తల ధనుంజయరావు మాట్లాడుతూ.. వుడ్డినరోజులు, విందు, వినోదం పేరుతో యువత గంజాయి వంటి మత్తు వదార్థాలకు



బానిసలవుతుండడం ఆందోళన కలిగిస్తోందన్నారు. దీనివల్ల వారి భవిష్యత్ నాశనమవుతుందన్నారు. ఏఎస్ఐ గోపాలకృష్ణ మాట్లాడుతూ.. టెక్నాలజీ కారణంగా కొన్ని గంజాయి బ్యాచ్లు పోలీసులకు పట్టబడ కుండా తిరుగు తున్నప్పటికీ వారిపై నిఘా కొనసాగుతుందన్నారు.

నెరవేరిన ‘ఆశ’

ఇచ్చాపురం,ఆగస్టు 18(టుడే విడుర): ఆశ కార్యకర్తలకు రాష్ట్ర ప్రభుత్వం వరాలు ప్రకటించింది. కొన్నాళ్లుగా వారు డిమాండ్ చేస్తున్న మూడు హామీలు అమలు చేయాలని నిర్ణయించింది. ప్రసూతి సెలవులను 180 రోజులు ప్రకటించింది. తొలి, రెండో ప్రసవాలకు మూడేసి నెలలు చొప్పున వేతనంతో కూడిన సెలవులను మంజూరు చేయనుంది. అలాగే సర్వీసు పూర్తిచేసుకున్న వారికి గ్రాట్యూటీని రూ.1.50లక్షలు ఇచ్చేందుకు నిర్ణయించింది. పదవీ విరమణ వయసును 60 నుంచి 62 ఏళ్లకు పెంచింది. ఈ మేరకు రాష్ట్ర ప్రభుత్వ ప్రత్యేక ప్రధాన కార్యదర్శి కృష్ణబాబు ఇటీవల ఉత్తర్వులు జారీచేశారు. ప్రభుత్వ నిర్ణయంతో జిల్లాలో 2,785 మంది ఆశ కార్యకర్తలకు లబ్ధి చేకూరనుంది. ప్రస్తుతం వీరికి గౌరవ వేతనంగా నెలకు రూ.10వేలు అందిస్తున్నారు. వైద్య ఆరోగ్య శాఖ సిబ్బందితో సమానంగా గ్రామస్థాయిలో ఆరోగ్యపరంగా ఆశ కార్యకర్తలు సేవలందిస్తున్నారు. వైసీపీ పాలనలో ఆశ కార్యకర్తలపై తీవ్ర నిర్లక్ష్యం కొనసాగింది. 2019 ఎన్నికలకు ముందు ఎన్నెన్నో హామీలు ఇచ్చిన జగన్ అధికారంలోకి వచ్చిన తరువాత మరిచిపోయారు. ఉద్యోగ భద్రత లేదు. సమాన పనికి సమాన వేతనం లేదు.

వణికుతున్న వంతెనలు

కోటపురట్ల,ఆగస్టు 18(టుడే విడుర):మండలంలోని పలు పురాతన వంతెనలు శిధిలావస్థకు చేరుకున్నాయి. ఈ వంతెనలు 125 ఏళ్ల క్రితం బ్రిటిష్ పాలకుల హయాంలో నిర్మించినవి. అప్పటి నుంచి ఇవి ఎటువంటి మరమ్మత్తులకు నోచు కోలేదు. వీటి పైనుంచి భారీ వాహనాలు వెళు తున్నప్పుడు ప్రకంపనలు వస్తున్నాయని ఆ ప్రాంతవాసులు చెబుతున్నార%మండలంలో చిన్నవి ఆరు, పెద్దవి నాలుగు పురాతన వంతెనలు ఉన్నాయి. వీటికి ఇప్పటి వరకు ఎటువంటి మరమ్మత్తులు చేయలేదు. దీంతో చాలా వరకు బలహీనంగా ఉన్నాయి. కాగా నర్సపట్నం నుంచి కోటపురట్ల మీదుగా రేవుపోలవరం అడ్డురోడ్డు వెళ్లే మార్గంలోని వంతెన శిధిలావస్థకు చేరింది. ఏ క్షణంలోనైనా కూలిపోయే పరిస్థితిలో ఉంది. నర్సపట్నం నుంచి అడ్డురోడ్డు వెళ్లే ప్రధాన రహదారిలో పది టన్నుల లోడు సామర్థ్యం ఉన్న వాహనాలకు మాత్రమే రాకపోకలకు అనుమతి ఉంది. అయితే రోలుగుంట ఒడ్డుమేట నుంచి రోజూ రేయింబవళు రేవుపోలవరం సముద్ర తీరంలోని కంపెనీ నిర్మాణ పనుల కోసం సుమారు 50 టన్నుల సామర్థ్యంతో నల్లరాయి లోడుతో టిప్పుర్లు, లారీలు నిత్యం యధేచ్ఛగా తిరుగుతున్నాయి. రోజూ సుమారు 50 నుంచి 70 లారీలు ఈ మార్గంలో వెళుతున్నాయని స్థానికులు చెబుతున్నారు. అసలే శిధిలావస్థకు



ఆపై కరోనాలాంటి కష్టకాలంలో సేవలందించి ఎంతోమంది ప్రాణాలు కోల్పోయారు. ముందు ప్రభుత్వాలు అందిస్తున్న రాయితీను సైతం నిలిపివేశారు. దీంతో ఆశాకార్యకర్తలు ఆందోళన చేశారు. తమ సమస్యలు పరిష్కరించాలని డిమాండ్ చేశారు. సార్వత్రిక ఎన్నికల సమయంలో.. తాము అధికారంలోకి వస్తే ఆశ కార్యకర్తల సమస్యలు పరిష్కరిస్తానని టీడీపీ అధినేత చంద్రబాబు నాయుడు హామీ ఇచ్చారు. ఈ మేరకు తాజాగా ప్రసూతి సెలవు, గ్రాట్యూటీ, పదవీ విరమణ వయసు పెంపు అమలు చేయనున్నట్లు ప్రకటించడంతో ఆశ కార్యకర్తలు ఆనందం వ్యక్తం చేస్తున్నారు. అలాగే తమ గౌరవ వేతనాన్ని కూడా పెంచాలని కొంతమంది ప్రభుత్వానికి విజ్ఞప్తి చేస్తున్నారు.



చేరిన ఈ వంతెనపై అధిక బరువుతో ట్రిప్పుర్లు, లారీలు తిరుగుతుండడంతో ఎప్పుడు ఏ ప్రమాదం జరుగుతుందోనని స్థానికులు భయాందోళన చెందుతున్నారు. మొన్నటి వరకు ఈ వాహనాలు నర్సపట్నం మండలం పెదబొడ్డేపల్లి నుంచి మాకవరపాలెం మీదుగా తాళ్లపాలెం వరకు రాకపోకలు సాగించేవి. అయితే అధిక లోడుతో వస్తున్న వాహనాలపై తాళ్లపాలెం పోలీసులు కేసులు నమోదు చేస్తుండడంతో ద్రైపర్లు ఈ వాహనాల రూట్ మార్చి పెదబొడ్డేపల్లి నుంచి కోటపురట్ల మీదుగా అడ్డురోడ్డు వెళు తున్నారు. దీంతో ఈ మార్గంలో బలహీనంగా వంతెనలు ఏ క్షణంలోనైనా కూలిపోయే ప్రమాదం ఉంది.

తిరుపతి ఆటో డ్రైవర్ యూనియన్ జిల్లా రెండో మహాసభను జయప్రదం చేయండి : సిఐటియు

పుత్తూరు టౌన్ ఆగస్టు 18(టుడే విడుర): ఆటో కార్మికుల తిరుపతి జిల్లా రెండవ మహాసభ ఈనెల 19 వ తేదీన వేమన విజ్ఞాన కేంద్రంలో జరుగుతుంది అందులో ఆటో కార్మికులు,పాల్గొని జయప్రదం చేయాలని. పుత్తూరు ఆటో స్టాండ్ వద్ద సిఐటియు అధ్యక్షంలో ఆటో కార్మికుల కరపత్రం విడుదల చేశారు ఈ సందర్భంగా సిఐటియు జిల్లా కార్యదర్శి ఆర్ వెంకటేశ్ ఆటో యూనియన్ కార్యదర్శి ఏ విజయ్ మాట్లాడుతూ తిరుపతి జిల్లాలో ఆటో కార్మిక సమస్య పైన అనేకవైసనటి పోరాటాలు చేసి వలితల సాధించారు. ఆటో కార్మికులకు సంక్షేమ బోర్డు ఏర్పాటు చేయాలని డిమాండ్ చేశారు



అదేవిధంగా కూటమి ప్రభుత్వం ఎన్నికల సందర్భంగా వాగ్దాన చేశారు మేం అధికారానికి వస్తే పెట్రోల్ డీజిల్ ధరలు తగ్గిస్తామని, సబ్సిడీలో ఎలక్ట్రికల్ ఆటోలు అందజేస్తామని, ఆటో స్టాండ్ లోనే చార్జింగ్ పాయింట్స్ ఏర్పాటు చేస్తామని, సంక్షేమ బోర్డు ఏర్పాటు చేస్తామని

హామీలు ఇచ్చి అవి ఏవి అమలు చేయకుండా,ఇప్పుడు అధికారులకు వచ్చినాక ఉచిత బస్సు పథకం మా జీవితాలకు ఉరితాడు లాగా బిగిస్తున్నారని ఆవేదన వ్యక్తం చేశారు. డిగ్రీ ,ఎం.ఏ చేసి ఉపాధి లేకుండా ఆటో తోలుకొని జీవనం,కొనసాగుతున్నటువంటి ఆటో డ్రైవర్లు ఆడుకోవాలని కోరారు పై సమస్యలను ఈ మహాసభలో చర్చించి భవిష్యత్ కార్యాచరణ రూపొందిస్తామని అన్నారు ఈ మహాసభలో జిల్లాలోని ఆటో కార్మికులందరూ పాల్గొని జయప్రదం చేయాలని, పిలుపునిచ్చారు ఈ కార్యక్రమంలో ఏ విజరు, యా షన్ భాష, రామలింగం, సుబ్రహ్మణ్యం, దేవా రెడ్డి తదితరులు పాల్గొన్నారు.

త్వరలో విద్యార్థులకు ముఖ హాజరు


ఒంగోలు విద్య, ఆగస్టు 18(టుడే విడుర): ప్రభుత్వ రంగ పాఠశాలల్లో విద్యార్థులకు కూడా ముఖ హాజరు అమలులోకి రానుంది. ఈమేరకు ప్రభుత్వం నిర్ణయం తీసుకున్నట్లు తెలుస్తోంది. ప్రభుత్వ యాచ్లో విద్యార్థుల ముఖహాజరు ఎలా వేయాలో తెలియజేస్తూ ఒక నోట్ రావ డంతో ఇది ఖాయమన్న నిర్ధారణకు ఉపాధ్యాయులు వస్తున్నారు. ఇప్పటికే ఉపాధ్యాయుల ముఖహాజరు అమలులో ఉంది. సరైన సమయంలో హాజరు నమోదు కాక టీచర్లు ఇబ్బంది పడుతున్నారు. ఈ

నేపథ్యంలో విద్యార్థులందరికీ ముఖహాజరు నమోదు చేయాలంటే ఎంత సమయం పడుతుందోనని టీచర్లు ఆందోళన చెందుతున్నారు. పనిభారం కూడా పెరుగుతుందని వాపోతున్నారు.పాఠశాలల్లో లీప్ యాచ్లో విద్యార్థుల ముఖహాజరు ఎలా నమోదు చేయాలో సోదాహరణంగా వివరించారు. యాచ్లో ముందుగా స్టూడెంట్ ఆప్షన్లో యాక్షన్లోకి వచ్చిన తర్వాత సింక్రెజీ బటన్ మీద ఒకసారి క్లిక్ చేయాలి. అప్పుడు వ్యక్తిగత లాగిన్/స్కూలు లాగిన్/హెచ్ఎం లాగిన్తో సహా అన్ని లాగిన్లలో విద్యార్థి డేటా



కనిపిస్తుంది. యాక్షన్లోకి వెళ్లి దాని మీద క్లిక్ చేస్తే అందరికీ ఈ ఆప్షన్ చూపిస్తుంది. ముందుగా టీచర్ ఆప్షన్లో డివర్ సర్వీస్లోకి వచ్చిన తర్వాత సింక్రెజ్ట్ బటన్పై ఒకసారి క్లిక్ చేస్తే విద్యార్థి ఫీషియల్ డేటా ప్రక్షుక్కువుతుంది.

రైలు ఢీకొని గుర్తుతెలియని వ్యక్తి మృతి



వజ్రపుకొత్తూరు,ఆగస్టు 18(టుడే విడుర): పూండి రైల్వే స్టేషన్ వద్ద సాయంత్రం గూడ్స్ రైలు ఢీకొన్న ఘటనలో గుర్తుతెలియని వ్యక్తి మృతి చెందినట్లు

వలాస జీఆర్పీ ఎస్ఐ ఎ.కోటేశ్వరరావు తెలిపారు. మృతుడి వయస్సు 30 ఏళ్లు ఉ ందొచ్చని, పింక్ కలర్ టీషర్టు, సిమెంట్ కలర్ షాట్ ధరిం చారని చెప్పారు. ఈ ఘటనపై కేసు నమోదు చేసి పోస్టుమర్డం నిమిత్తం వలాస ప్రభుత్వాసుపత్రికి తరలించామన్నారు. మృతుడి వివరాలు తెలిసివారు 94406 27567 ఫోన్ నెంబరులో సంప్రదించాలని జీఆర్పీ ఎస్ఐ కోరారు.

వేంపల్లెలో ఆధ్వానంగా మాలిన పారిశుధ్యం

విష జర్వం సోకి విద్యార్థి మృతి పారిశుధ్యంపై అధికారులు దృష్టి పెట్టాలంటూన్న ప్రజలు



వేంపల్లెఆగస్టు 18(టుడే విడుర): వేంపల్లె పారిశుధ్యం అధ్వానంగా మారి పోవడం జరిగింది. దీంతో వేంపల్లె గ్రామంలో ఎక్కడ చూసిన చెత్తతో కూడిన దిబ్బలు దర్శనం ఇస్తున్నాయి. దానికి తోడు దోమలు కూడ విపరీతంగా పెరిగి పోవడంతో పాటు పండుల బెడద కూడ ఎక్కువైంది. దీంతో ప్రజలు దోమకాటుకు గురై వ్యాధుల భారిన పడి ఆసుపత్రుల పాలు అవుతున్నారు. దోమలు విపరీతంగా పెరిగి పోవడంతో శ్రీరాంనగర్ వీధిలో ప్రభుత్వ పాఠశాలలో 4వ తరగతి చదివే బింగి రఘు వరన్ (9) అనే విద్యార్థి తెల్లవారుజామున విష జర్వంతో మృతి చెందాడు. కాలేజీ రోడ్డులోని శ్రీరాంనగర్ లో నివాసం ఉ ంటున్న బింగి ఓబులేసు, భారతీలకు ఇద్దరు పిల్లలు ఉండగా రఘు వరన్ శ్రీరాంనగర్ లో ఉన్న ప్రభుత్వ ప్రాథమిక పాఠశాలలో 4వ తరగతి చదువుతున్నాడు. విద్యార్థి ఇంటి సమీపంలో ఉ న్న ఖాళీ స్థలంలో పారిశుధ్యం అధ్వానంగా ఉ ండడంతో పండుల కూడ కలియ తిరగడం జరుగుతున్నది. దానికి తోడు దోమలు విపరీతంగా పెరిగి పోవడంతో గత మూడు రోజులు కిందట విద్యార్థి రఘు వరన్ కు జర్వం

రావడంతో వేంపల్లెలోని ప్రభుత్వ, ప్రయివేటు ఆసుపత్రిల్లో చూపించినట్లు విద్యార్థి తండ్రి ఓబులేసు తెలిపారు. రఘు వరన్ కు జర్వం తగ్గక పోవడంతో కడప రిమ్స్ కు తరలించి చికిత్స చేసి మెదడుకు జర్వం సోకినట్లు వైద్యులు చెప్పడంతో మెరుగైన వైద్యం కోసం తిరుపతిలోని సిమ్స్, రూయాకు తీసుకొని వెళ్లినట్లు చెప్పారు. అయితే సిమ్స్, రూయాలో బెడ్లు లేక పోవడంతో తిరిగి కడప రిమ్స్ కు తీసుకొని వచ్చి రఘు వరన్ కు చికిత్స చేయించినట్లు తెలిపారు. పరిస్థితి మిషమించి విద్యార్థి విష జర్వంతో మృతి చెందాడని తల్లిదండ్రులు వాపోయారు. విద్యార్థి మృతి చెందడంతో ఆ కాలనీలో విషాదఛాయలు అలుముకున్నాయి. అలాగే పాఠశాల ఉ పాధ్యాయులు కూడ విద్యార్థి భౌతికాయానికి నివాళులర్పించి కుటుంబ సభ్యులను ఓదార్చారు. బెర్దారి పనులు చేసుకొని పిల్లలను చదివించు కొంటున్న సమయంలో విష జర్వంతో తన బిడ్డ మృతి చెందాడని విద్యార్థి తండ్రి ఓబులేసు వాపోయాడు. వేంపల్లెలో ఎక్కడ చూసిన చెత్తతో నిండి పోయి దిబ్బలుగా మారి పోవడంతో దోమలు విపరీతంగా పెరిగి పోవడం వలనే వ్యాధులు ప్రభలుతున్నాయని ప్రజలు అంటున్నారు. ఖాళీ స్థలాల్లో ఉన్న చెత్తను అధికారులు తొలగించి దోమలు వ్యాప్తి చెందుకుండా చర్యలు తీసుకోవాలని అంటున్నారు. డ్రెయినేజీ వ్యవస్థ కూడ సరిగా లేక పోవడం వలన వర్షపు నీరు కూడ ఎక్కడ పడితే అక్కడ నిల్వ ఉండడంతో ప్రజల ప్రాణాలకు నష్టం కలుగుతున్నదని అంటున్నారు.

కొల్లేరుకు వరద



కైకలూరు/మండవల్లి, ఆగస్టు 18(టుడే విడుర)::బంగాళా ఖాతంలో ఏర్పడిన అల్పపీడనం ప్రభావంతో కొద్దిరోజులుగా కురు స్తున్న వర్షాలకు కొల్లేరులో వరద ఉధృతి పెరిగింది. గతం లో ఎన్నడూ లేని రీతిలో కొల్లేరుకు ఎగువ 64 డ్రెయిన్ల నుంచి పెద్దఎత్తున వరద నీరు రావడంతో కొల్లేరు ఉగ్ర రూపం దాల్చింది. దీంతో మండవల్లి మండలంలోని కొల్లేటి లంక గ్రామాలకు ప్రధాన రహదారి అయిన పెద్దఎడ్లగాడి వద్ద పెనుమాకలంక ఆర్అండ్సీ రహదారి ఉదయానికే మూడుచోట్ల వరద నీటిలో

చిక్కుకోవడంతో రాకపోకలు నిలిచాయి. వరదనీటి ఉధృతితో మణు గూలూరులంక, పెనుమాకలంక, నందిగామలంక, శ్రీరామ్నగర్, ఇంగిలిపాకలంక, నుచ్చుమిల్లి, తక్కిళ్లపాడు, పుల్లపర్రు గ్రామాలకు ముంపు పొంచి ఉంది. కైకలూరు మండలంలో కొల్లేటికోటలోని సర్కారు కాలువ ఉధృతంగా ప్రవహిస్తోంది. ఆటపాక పక్షుల కేంద్రం వద్ద పోలేరాజ్ డ్రెయిన్ పొంగడంతో ఏలూరు రూరల్ మండలం కోమటి లంకకు రాకపోకలు నిలిచిపోయాయి.

మహిళా లోకం.. మహదానందం

◆ ఒంగోలులోని ఆర్టీసీ బస్టాండ్ (ఇన్ సెట్ లో) ప్రయాణికులతో ఫుల్ అయిన బస్సు

◆ స్త్రీశక్తితో ఉచిత ప్రయాణంపై సర్వత్రా హర్షం

◆ %జిల్లాలో తొలిసారిగా 90శాతం మహిళల ప్రయాణం

◆ ఆర్టీసీ బస్సులు, బస్టాండ్లన్నీ కిటకిట

◆ పురుషులకు సీట్లు దొరకని పరిస్థితి

◆ ప్రజా ప్రభుత్వానికి కృతజ్ఞతలు

ఆగస్టు 18(టూడే విడుదల): పతి ఆదపడుచుకు ఆర్టీసీలో ఉచిత ప్రయాణం కల్పించడం ఆనందంగా ఉందని మహిళలు వెల్లడిస్తున్నారు. స్త్రీశక్తి పథకం సూపర్ సక్సెస్ అంటూ హర్షం వ్యక్తం చేస్తున్నారు. జిల్లాలో ఆర్టీసీ బస్సులన్నీ కిటకిటలాడాయి. సాధారణ రోజుల్లో 40 శాతం మాత్రమే మహిళలు ప్రయాణిస్తుండగా, ఉచిత ప్రయాణం పుణ్యమా అని శనివారం ఒక్కరోజే 90 శాతం మహిళలు ప్రయాణించారు. అందుకు పెళ్లిళ్ల సీజన్ కావడం ఒక కారణం. దీంతో పల్లెవెలుగు, ఆల్ట్రా పల్లె వెలుగు, ఎక్స్ ప్రెస్ బస్సులలో పురుషులకు సీట్లు

దొరకని పరిస్థితి కనిపించింది. ఆర్టీసీ ఆర్ ఎం సత్యనారాయణ, సూపరింటెండెంట్ ఫణికుమార్ లు ఒంగోలు నుంచి మార్కాపురం వరకు బస్సుల్లో ప్రయాణించి పథకం అమలు తీరును పర్యవేక్షించారు. ప్రజా ప్రభుత్వ సూపర్ సిక్స్ హామీలలో మరో మైలురాయి పడింది. మహిళలకు ఉచిత ప్రయాణ పథకం శుక్రవారం నుంచి అమల్లోకి వచ్చింది. దీంతో ప్రతి మహిళ మోములో చిరునవ్వు వెల్లివిరుస్తోంది. వృద్ధులు, విద్యార్థులు, చిరువ్యాపారాలు చేసుకునే మహిళలతోపాటు గృహిణులు మరింత హర్షం వ్యక్తం చేస్తున్నారు. 'చంద్రబాబునాయుడు చల్లంగుండాలి' అని దీవిస్తున్నారు. రాష్ట్ర చరిత్రలో తొలిసారి ఈ పథకం అమలు కావడం పట్ల ప్రతి మహిళా సంతోషం వెలిబుబుచ్చుతోంది. జిల్లాలోని అన్ని బస్టాండ్లలో కిటకిటలాడాయి. పథకం



ప్రారంభమైన కొద్ది గంటల నుంచే ఈ పరిస్థితి కనిపించింది. మరో వైపు పెళ్లిళ్ల సీజన్ కావడంతో బస్సులో కాలు పెట్టే పరిస్థితి లేదు. ముఖ్యంగా స్త్రీశక్తి కోసం కేటాయించిన పల్లె వెలుగు, ఆల్ట్రా పల్లెవెలుగు, ఎక్స్ ప్రెస్, డీలక్స్ బస్సుల్లో అత్యధిక శాతం మహిళలు ప్రయాణిస్తున్నారు. దీంతో పురుషులకు సీట్లు లభించని పరిస్థితి నెలకొంది. ఆర్టీసీ రీజినల్ మేనేజర్ సత్యనారాయణ, సూపరింటెండెంట్ బాలిశెట్టి ఫణికుమార్ ఒంగోలు, సంతకూతలపాడు, చీమకర్తి, పొదిలి, మార్కాపురం వరకు బస్సులో ప్రయాణించారు. బస్సు కండిషన్, మహిళా ప్రయాణికులకు లభిస్తున్న సౌకర్యాలు, ఎదురవుతున్న ఇబ్బందులను పరిశీలించారు. ఆయా డిపోలలో మహిళల అభిప్రాయాలను తెలుసుకోవడంతోపాటు, సూచనలు అడిగారు. ముఖ్యంగా డిపోలలో మంచినీరు, ఫ్యాన్లు, మరుగుదొడ్లు సౌకర్యాలను పరిశీలించారు. ఆయా డిపోల మేనేజర్లతో సమావేశమై పథకం విజయవంతమయ్యే విధంగా ప్రతి ఒక్కరూ నిబద్ధతతో పనిచేయాలని ఆదేశించారు.

కొత్త బార్లకు నేడు నోటిఫికేషన్



మదనపల్లె టౌన్, ఆగస్టు 18(టూడే విడుదల): రాష్ట్ర ప్రభుత్వం నూతన ఎక్సైజ్ పాలసీ విధానంలో నూతన వార్డు ఏర్పాటుకు రెండు జీవోలు విడుదల చేసింది. అందులో 275 జీవో ప్రకారం ఎక్సైజ్ శాఖ పాలసీ 276 జీవో ఎం.ఎస్ ప్రకారం నిబంధనలు విడుదల చేసింది. మూడేళ్ల పాటు లైసెన్స్ ఇవ్వనున్న ఈ బార్ల కేటాయింపును వైసీపీ ప్రభుత్వంలో వేలం

పాటలు నిర్వహించగా, కూటమి ప్రభుత్వం ఏడాదిన్నర క్రితం ప్రైవేటు మద్యం దుకాణాల కేటాయింపులో పాటించిన లాటరీ వద్దతిలోనే ఈసారి కొత్త బార్లకు లైసెన్సీలను ఎంపిక చేయనున్నారు. గతంలో ఈ-వేలం పాటల్లో రూ.కోటి వరకు పలికిన ఒక్కో బార్ లైసెన్సు. ఈసారి కొత్త పాలసీ ప్రకారం కేవలం రూ. 50 లక్షలు మాత్రమే పలకనుంది. దీంతో మద్యం వ్యాపారుల మధ్య పోటీ పెరిగనున్నట్లు ఎక్సైజ్ శాఖ యోచిస్తోంది. కానీ వైసీపీ ప్రభుత్వ తప్పిదంతో ఏకాంత 15 శాతం పెంచడంతో అనుభవం గల మద్యం వ్యాపారులు ఆలోచనలో పడిపోయారు. జిల్లాలో పెరగనున్న బార్ల సంఖ్య జిల్లాలో ఇది వరకు 11 బార్లు, హోల్సీలీలో ఒక టూరిజం బార్ నడిచాయి. ఈనెల 31వ తేదీకి ఈ బార్ లైసెన్సులు అన్నీ రద్దు కానున్నాయి.

అడ్రస్ లేని ఎంటెక్ అడ్మిషన్లు



అమరావతి ఆగస్టు 18(టూడే విడుదల): రాష్ట్రంలో ఎంటెక్ అడ్మిషన్లు అడ్రస్ లేకుండా పోయాయి. షెడ్యూలు ప్రకారం ఈనెల 6న సీట్లు కేటాయించాల్సి ఉంది. అయితే కాలేజీల నుంచి విద్యార్థులకు సర్టిఫికేట్లు జారీలో ఉత్పన్నమైన సమస్యల కారణంగా ప్రక్రియను వాయిదా వేస్తున్నట్లు ఉన్నత విద్యామండలి ఈనెల 4న ప్రకటించింది. సవరించిన షెడ్యూల్ ను విడుదల చేస్తామని తెలిపింది. ఆ ప్రకటన జారీ చేసి రెండు వారాలు అవుతున్నా.. ఇప్పటి వరకు అది

జరగలేదు. దీనిపై విద్యార్థుల్లో ఆందోళన వ్యక్తమవుతోంది. అసలు సీట్లు ఎప్పుడు కేటాయిస్తారో అర్థంకాక ఆయామయంలో పడ్డారు. మరోవైపు సర్టిఫికేట్లు జారీ సమస్య కూడా పరిష్కారం కాలేదు. ప్రైవేటు కాలేజీలు, యూనివర్సిటీ కాలేజీలు ఫీజులు కట్టలేదంటూ బీటెక్ పూర్తి చేసిన విద్యార్థులకు సర్టిఫికేట్లు మంజూరును నిలిపివేశాయి. ఆరు క్వార్టర్ల ఫీజుల బకాయిలు ప్రభుత్వం వద్ద పెండింగ్ లో ఉన్నాయి. ఆ మొత్తం చెల్లిస్తేనే.. సర్టిఫికేట్లు ఇస్తామంటూ కాలేజీలు తేల్చి చెబుతున్నాయి. యూనివర్సిటీ కాలేజీలు కూడా 'ఫీజులు కడితేనే సర్టిఫికేట్లు' అంటూ తెగిసి చెబుతున్నాయి. దీంతో సొంతంగా డబ్బులు కట్టే స్తోమత లేని విద్యార్థులు ఎంటెక్ లో చేరే అవకాశం కోల్పోతున్నారు. ఈ సమస్యపై ఈ నెల మొదటి వారంలో కథనాలు ప్రచురించింది. స్పందించిన ఉన్నత విద్యామండలి కొన్సెలింగ్ ను వాయిదా వేసి, సవరణ షెడ్యూలు జారీ చేస్తామని ప్రకటించింది.

పెళ్లి చేసిన చెవినొప్పి..



ఆగస్టు 18(టూడే విడుదల): మెక్సికోలో సాఫ్ట్ వేర్ ఉద్యోగం చేస్తున్న ఆంధ్రా అబ్బాయి... ఒకరోజు అతనికి చెవినొప్పి వచ్చింది... అక్కడే ఓ మహిళా ఈవెన్ టీ

డాక్టర్ వద్దకు వైద్యానికి వెళ్లాడు. చికిత్స తీసుకున్నాడు. వారిద్దరికీ అక్కడ ఏర్పడిన పరిచయం ప్రేమగా మారింది. పెద్దలు కూడా ఓకే చెప్పారు. అంతే... ఇద్దరూ ఒక్కటయ్యారు. ఆ అబ్బాయి ఎన్టీఆర్ జిల్లా గన్నవరం శివారు మర్లపాలేనికి చెందిన జాన్ని మురళీ కృష్ణ సునీత దంపతుల కుమారుడు యశ్వంత్. ఆ అమ్మాయి జ్యోత్యజామ్ రూయిజ్ అంజర్. గన్నవరంలోని ఓ కల్యాణ మండపంలో రాత్రి భారత సంప్రదాయం ప్రకారం పురోహితులు వీరిద్దరికీ వివాహం జరిపించారు. అదీ సంగతి!

భర్త సెల్ ఫోన్ ఇవ్వలేదని భార్య ఆత్మహత్య



ముదిగుబ్బ, ఆగస్టు 18(టూడే విడుదల): భర్త సెల్ ఫోన్ ఇవ్వలేదని భార్య ఆత్మహత్య చేసుకుంది. శ్రీసత్యసాయి జిల్లా

ముదిగుబ్బ మండలం యాకర్లకుంటపల్లిలో ఈ ఘటన చోటుచేసుకుంది. ముదిగుబ్బ పోలీసుల కథనం మేరకు.. మహారాష్ట్రకు చెందిన సుధీర్ కట్కర్ కు నీమా కట్కర్ (18) తో ఆరునెలల క్రితం వివాహమైంది. వీరు బొగ్గులు కాల్చే పనికి ముదిగుబ్బ మండలానికి వలస వచ్చారు. సాయం త్రం సుధీర్ కట్కర్ ను సెల్ ఫోన్ ఇవ్వాలని నీమా కట్కర్ అడిగింది. అతడు చార్జింగ్ లేదంటూ భార్యతో వాగ్వాదం చేసి వెళ్లిపోయాడు. మనస్తాపం చెందిన నీమా కట్కర్ గుడిసె సమీపంలో ఉన్న చెట్టుకు ఉర్రేసుకుంది.

రంగురాళ్ల కోసమని వేలంవెర్తిగా



నకరికల్లు ఆగస్టు 18(టూడే విడుదల): మండలంలోని త్రిపురాపురం కొండపై రంగు రాళ్లు, వజ్రాలు దొరుకుతున్నాయని వదంతులతో సుదూర ప్రాంతాల నుండి ప్రజలు తండోపతండాలుగా వచ్చి వెతుకుతున్నారు. స్థానికులతో పాటు ఇతర ప్రాంతాల నుంచి వచ్చిన వారు ఆహార వెంట తెచ్చుకొని అక్కడే ఉంటూ రంగురాళ్ల కోసం రోజుల తరబడి వెతుకుతున్నారు. కొద్ది కాలం క్రితం రెవెన్యూ, పోలీసు శాఖలు బెల్లంకొండ బ్రాంచ్ కెనాల్ వద్ద రంగురాళ్ల కోసం కొండపై వెతికితే అటువంటి వారిపై చట్టపరమైన చర్యలు తీసుకుంటామని

బ్యానర్లు కూడా ఏర్పాటు చేశారు. అయినా ఇవేమీ వట్టి చుక్కలండానే రోజురోజుకూ అధికంగా వస్తున్న వారి సంఖ్య పెరుగుతుండడంతో పోలీసులు రంగురాళ్ల వెతుకుతున్న వారందరినీ పిలిపించి కొన్సెలింగ్ ఇచ్చి పంపించారు. గతంలో సత్తెనపల్లి మండలంలోనూ ఇలాంటి వదంతులతోనే వలువురు వెదుకులాడి నిరాశకు గురయ్యారు.

మాకు న్యాయం చేయండి

అమరావతి, ఆగస్టు 18(టూడే విడుదల): పేపర్ల నార్మలైజేషన్ ప్రక్రియపై డీఎస్సీ అభ్యర్థులు అభ్యంతరాలు వ్యక్తం చేస్తున్నారు. స్కూల్ అసిస్టెంట్ గణితం పరీక్షలో వేర్వేరు మాధ్యమాల పేపర్లకు ఒకేరకంగా నార్మలైజేషన్ చేయడంవల్ల తమకు అన్యాయం జరుగుతోందని ఆవేదన వ్యక్తం చేస్తున్నారు. డీఎస్సీ పరీక్షల్లో భాగంగా జూన్ 12న స్కూల్ అసిస్టెంట్ గణితం పరీక్ష జరిగింది. ఉదయం సెషన్ లో తెలుగు మీడియం అభ్యర్థులకు పరీక్ష నిర్వహించగా 20,254 మంది రాశారు. మధ్యాహ్నం తెలుగుతో పాటు కన్నడ, ఒడియా, తమిళం, ఉర్దూ మీడియంలకు కలిపి పరీక్ష జరిగింది. 15,608 మంది ఈ పరీక్షకు హాజరయ్యారు. కాగా, రెండు సెషన్లలో తెలుగు మీడియం అభ్యర్థులు పరీక్ష రాయడంతో అందరికీ కలిపి మార్కులు నార్మలైజేషన్ చేశారు. దీంతో



మధ్యాహ్నం సెషన్ లో పరీక్ష రాసిన తెలుగు మీడియం అభ్యర్థులకు ఏకంగా ఐదారు మార్కులు పెరిగాయని చెబుతున్నారు. ఒకే మీడియం అభ్యర్థులకు కలిపి నార్మలైజేషన్ చేయాలని, ఇలా వేర్వేరు మీడియంలకు చెందిన పేపర్లను కలిపి చేయడం వల్ల తమకు అన్యాయం జరుగుతోందని ఆవేదన వ్యక్తం చేస్తున్నారు. కాగా, దీనిపై డీఎస్సీ కన్వీనర్ ఎంపీ కృష్ణారెడ్డిని వివరణ కోరగా.. నిబంధనల ప్రకారమే నార్మలైజేషన్ చేశామని తెలిపారు. వేర్వేరు మీడియంలు అయినా కలిపి నార్మలైజేషన్ చేయవచ్చన్నారు. దీనిపై అభ్యర్థుల నుంచి వినతులు అందాయని, కానీ వారి వాదన సమంజసం కాదని తెలిపారు.

ఖజానా దోపిడీ కేసును ఛేదించిన పోలీసులు



రాయదుర్గం/హైదరాబాద్ సీటీ, ఆగస్టు 18(టూడే విడుదల):ఈనెల 12న చందానగర్ ఖజానా జ్యువెలరీ దుకాణంలో జరిగిన దోపిడీ కేసును సైబరాబాద్ పోలీసులు ఛేదించారు. బిహార్‌కు చెందిన ఏడుగురు దొంగలు ఈ దోపిడీకి పాల్పడినట్లు గుర్తించారు. 48 గంటల్లోనే ఇద్దరు దొంగలను పట్టుకున్నామని మాదాపూర్ డిసీపీ వినీత్ తెలిపారు. ఆయన మీడియాతో మాట్లాడుతూ దోపిడీ గురించి తెలియగానే 10 బృందాలుగా ఏర్పడి వేట కొనసాగించామన్నారు. టెక్నికల్, సైంటిఫిక్, హ్యూమన్ ఇంటలిజెన్స్‌తో దోపిడీకి పాల్పడింది బిహార్ ముఠాగా గుర్తించామని తెలిపారు. 24 గంటల్లోనే ఏడుగురు నిందితులను గుర్తించి, 48 గంటల్లోనే ఇద్దరు దొంగలను పుణేలో అరెస్టు చేసినట్లు వెల్లడించారు.ఈ ముఠా దోపిడీకి 20 రోజుల ముందే హైదరాబాద్‌కు వచ్చినట్లు

పోలీసులు గుర్తించారు. బతుకుదురువుకోసం నగరానికి వచ్చిన ఇద్దరు బిహారీలు ఆశీషకుమార్ నానక్రామ్‌గూడలో, దీపక్ కుమార్ సాహు జీడిమెట్ల ఆన్‌బెస్టాన్ కాలనీలో ఉంటూ ఓ పరిశ్రమలో పనిచేస్తున్నారు. వివిధ నగరాల్లో దోపిడీలకు పాల్పడుతూ బంగారు ఆభరణాలను దోచేస్తున్న తన ముఠా సభ్యులతో కలిసి హైదరాబాద్‌లో భారీ దోపిడీ చేయాలని పథకం వేశారు. 20 రోజుల క్రితం హైదరాబాద్ చేరుకున్న మరో ఐదుగురు నిందితులు ఆశీష్, దీపక్‌లను కలిశారు. అనంతరం వివిధ ప్రాంతాల్లోని జ్యువెలరీ దుకాణాలను గుర్తించి రెక్వి చేశారు. చివరకు చందానగర్‌లోని ఖజానా జ్యువెలరీని ఎంచుకున్నారు. ఈ క్రమంలో 2 సెకండ్ హ్యాండ్ పల్నర్ బైకెలను కొనుగోలు చేశారు. ఈ నెల 12న ఉదయం 10:30కు చందానగర్‌లోని ఖజానా జ్యువెలరీలోకి 4 తుపాకులతో ప్రవేశించారు. స్ట్రాంగ్ రూమ్ తాళాలివ్వాలని డివ్యూటీ మేనేజర్ సతీష్‌పై కాల్పులు జరిపారు. నిజంగానే తాళాలు మర్చిపోయిన మేనేజర్ ఇంటికి వెళ్లడం, తాళాలు లేకపోవడంతో దుండగులు దుకాణంలో ఉన్న 10 కేజీల వెండిని దోచుకొని బైకెలపై పరారయ్యారు. వారిలో ఒక్కరు హెల్మెట్ ధరించగా, మిగతా ఆరుగురూ మాస్కులు ధరించినట్లు పోలీసులు గుర్తించారు.

జాతీయ రహదారులపై వాహనాల రద్దీ

బీబీనగర్/కేతేపల్లి/చౌటుప్పల్ టౌన్/చౌటుప్పల్ రూరల్, ఆగస్టు 18(టూడే విడుదల): ఉమ్మడి నల్లగొండ జిల్లా పరిధిలోని జాతీయ రహదారులపై ఆదివారం వాహనాల రద్దీ పెరిగింది. హైదరాబాద్-వరంగల్ 163వ జాతీయ రహదారి, విజయవాడ-హైదరాబాద్ 65వ నెంబరు జాతీయ రహదారి మీదుగా పెద్దసంఖ్యలో ప్రయాణికులు రాకపోకలు సాగించారు. శుక్రవారం స్వాతంత్ర్య దినోత్సవం, శని, ఆదివారాలు సెలవులు కావడంతో ఆంధ్రప్రదేశ్, తెలంగాణ రాష్ట్రాల్లో పనిచేస్తున్న ప్రభుత్వ, ప్రైవేట్ ఉద్యోగులు తమ సొంత ప్రాంతాలకు గురు, శుక్రవారాల్లో తరలివెళ్లారు. సెలవులు ముగిసి సోమవారం విధులకు వెళ్లాల్సి ఉన్న నేపథ్యంలో తిరుగు పయనమయ్యారు. దీంతో మధ్యాహ్నం నుంచి హైదరాబాద్-వరంగల్, హైదరాబాద్-విజయవాడ జాతీయ రహదారులు వాహనాలతో కిక్కిరిశాయి. నల్లగొండ జిల్లా కేతేపల్లి మండలం కొర్లపహాడ్ వద్ద గల టోల్‌ప్లాజాలోని కౌంటర్ల వద్ద సెన్నార్లు వేగంగా పని చేయకపోవడం, రెండు టోల్ కౌంటర్లు మూసి ఉండడంతో ఇక్కడ వాహనాలు బారులు తీరాయి.సాధారణ రోజుల్లో 10 నుంచి 12 వేల వాహనాలు రాకపోకలు సాగిస్తుండగా 20 వేల వాహనాలు ప్రయాణించాయి. అలాగే యాదాద్రి భువనగిరి జిల్లా చౌటుప్పల్ మండలం పంతంగి టోల్‌ప్లాజాను దాటేందుకు ఒక్కో వాహనానికి ఏడు నిమిషాల సమయం పట్టింది. చిట్యాల మండలం పెద్దకాపర్తి సమీపంలో



పంతున నిర్మాణ పనులు జరుగుతుండడంతో ఇక్కడ వాహనాల ప్రయాణం ఆలస్యమైంది. చిట్యాల నుంచి 25 కిలోమీటర్ల దూరంలో ఉన్న చౌటుప్పల్‌కు వెళ్లేందుకు గంట సమయం పట్టిందని పలువురు ప్రయాణికులు తెలిపారు. ఇక్కడ సాధారణ రోజుల్లో 30 నుంచి 35 వేల వాహనాలు రాకపోకలు సాగిస్తుండగా, ఆదివారం 38 వేల వాహనాలు వెళ్లాయి. యాదాద్రి భువనగిరి జిల్లా పరిధిలోని హైదరాబాద్-వరంగల్ 163వ జాతీయ రహదారిపైనా వాహనాల రద్దీ పెరిగి బీబీనగర్ మండలం గూడూరు టోల్‌ప్లాజా వద్ద వాహనాలు బారులు తీరాయి.

మత్స్యకారుల అభివృద్ధికి ప్రభుత్వం కృషి



ఖైరతాబాద్,ఆగస్టు 18(టూడే విడుదల): తెలంగాణలో మత్స్యకారుల (గంగపుత్రుల)సంక్షేమం, మత్స్య పరిశ్రమ అభివృద్ధి కోసం ప్రభుత్వం చర్యలు తీసుకుంటోందని రాష్ట్ర బీసీ సంక్షేమ శాఖ మంత్రి పొన్నం ప్రభాకర్ తెలిపారు. గంగ తెప్పోత్సవం అనంతరం ఎన్టీఆర్ మార్గ్లో గంగపుత్రుల ఆత్మీయ సమ్మేళనం జరిగింది. ఈ కార్యక్రమంలో టీఎీసీ అధ్యక్షుడు మహేశకుమార్ గౌడ్, మాజీ గవర్నర్

బండారు దత్తాతేయ్రు తదితర ప్రముఖులు పాల్గొన్నారు. ఈ సందర్భంగా మంత్రి పొన్నం మాట్లాడుతూ, చేపల వృత్తిదారులకు కోల్డ్ స్టోరేజీలు, మార్కెటింగ్ సదుపాయాలు కల్పిస్తామని హామీ ఇచ్చారు. గంగపుత్రుల సమస్యలపై ముఖ్యమంత్రితో ప్రతినిధుల సమావేశం ఏర్పాటు చేస్తామన్నారు. ఇటీవలే మత్స్యకారుల అభివృద్ధికి రూ. 120 కోట్లు విడుదల చేశామని కూడా ఆయన గుర్తు చేశారు. మహేశ్ కుమార్ గౌడ్ మాట్లాడుతూ, చేపలంటేనే తెలంగాణ గుర్తుకు వచ్చేలా మత్స్య పరిశ్రమను అభివృద్ధి చేద్దామని సూచించారు. కుల వృత్తులన్నింటికి పూర్వ వైభవం తీసుకురావాలని ముఖ్యమంత్రి రేవంత్ రెడ్డి ప్రణాళికలు వేస్తున్నారని

ఆయన తెలిపారు. మాజీ గవర్నర్ బండారు దత్తాతేయ్రు మాట్లాడుతూ, కుల వృత్తిదారులకు కేంద్ర ప్రభుత్వం ఇచ్చే సబ్సిడీ రుణాలను రాష్ట్ర ప్రభుత్వం నరిగి వినియోగించుకోవడం లేదని విమర్శించారు. ఈ నిధులు మూడేళ్లుగా పెండింగ్లో ఉన్నాయని, కేంద్రం 60 శాతం సబ్సిడీ ఇస్తున్నందున, రాష్ట్రం కూడా 40 శాతం సబ్సిడీ ఇవ్వాలని ఆయన కోరారు. గంగపుత్రులు చేపలు పట్టడంలో కొత్త సాంకేతిక పరిజ్ఞానాన్ని ఉపయోగించాలని సూచించారు. ఈ కార్యక్రమానికి ముందు ఖైరతాబాద్ ఏడుగుళ్ల దేవాలయం నుంచి హుస్సేన్‌నగర్‌లోని గంగమ్మ దేవాలయం వరకు భారీ శోభాయాత్ర జరిగింది.

కోదాడ సీఎంఆర్ఎఫ్ చెక్కుల కుంభకోణం.. ఆరుగురి అరెస్ట్

సూర్యాపేట ఆగస్టు 18(టూడే విడుదల):కోదాడలో జరిగిన సీఎంఆర్ఎఫ్ చెక్కుల కుంభకోణంను సీసీఎస్ పోలీసులు చేధించారు. కోదాడ కేంద్రంగా సీఎంఆర్ఎఫ్ చెక్కుల స్కామ్‌లో ఆరుగురి ముఠాను అరెస్టు చేసినట్లు ఎస్పీ కె.నరసింహ చెప్పారు. మొత్తం 44 చెక్కులకు 38 చెక్కులను ముఠా విత్ ద్రా చేసినట్లు పేర్కొన్నారు. ఇంకో ఆరు చెక్కులను విత్ ద్రా చేసేందుకు ప్లాన్ చేస్తుండగా పట్టుకున్నట్లు ఆయన వెల్లడించారు. నిందితుల నుంచి రూ.9 లక్షల 30 వేల నగదు, ఆరు సెల్ ఫోన్లు స్వాధీనం చేసుకుని విచారిస్తున్నట్లు చెప్పుకొచ్చారు.ఆరోగ్య సమస్యలతో సీఎంఆర్ఎఫ్ కోసం అప్రై చేసుకున్న బాధితుల వివరాలు మార్చేసిన ముఠా ఆ డబ్బులను వేరే ఖాతాలకు మళ్లించి నోకెస్సిందని ఎస్పీ నరసింహ వివరించారు. గత కొంతకాలంగా సదరు ముఠా పలువురి సీఎంఆర్ఎఫ్ నిధులను కాజేస్తుందని గుర్తించారు. ఈ క్రమంలో కోదాడ నియోజక వర్గానికి చెందిన



పలువురు రాజకీయ నాయకులు కలిసి ముఠాగా ఏర్పడి మోసం చేస్తున్నట్లు పోలీసులు గుర్తించారు.

కూతురి అప్పగింతలు చేస్తూ కుప్పకూలిన తల్లి



కామేపల్లి, ఆగస్టు 18(టూడే విడుదల): పెళ్లయి అత్తారింటికి వెళ్లిపోతున్న కూతురికి అప్పగింతలు చేస్తూ తీవ్ర భావోద్వేగానికి గురై గుండెపోటుతో ఆమె తల్లి మృతిచెందింది. ఈ విషాద ఘటన ఖమ్మం జిల్లా కామేపల్లి మండలం అబ్బాసుపురం గ్రామంలో జరిగింది. అబ్బాసుపురం గ్రామానికి

చెందిన బానోత్ మోహిలాల్, కల్యాణి(40) దంపతులకు ఇద్దరు కూతుళ్లు, ఓ కుమారుడు ఉన్నారు. వారి పెద్ద కుమార్తె సింధు వివాహం టేకులపల్లికి చెందిన బాలాజీతో ఉదయం వైభవంగా జరిగింది.వివాహం అనంతరం సాయంత్రం అప్పగింతల కార్యక్రమం జరుగుతోంది. ఈ క్రమంలో అల్లుడితో పాటు వియ్యపువారికి కూతురిని అప్పగిస్తూ.. భావోద్వేగానికి గురైన కల్యాణి గుండెపోటుతో కుప్పకూలి మృతిచెందింది. ఆమె మృతితో పెళ్లింట విషాదం అలముకుంది.

పుట్టినరోజున బహుమతిగా యూరియా బస్తా



ఇనుగుర్తికేసముద్రం,ఆగస్టు 18(టూడే విడుదల): యూరియా దొరకక రైతులు ఇబ్బందులు పడుతున్న తరుణంలో ఓ వ్యక్తి తన మిత్రుని పుట్టిన రోజు సందర్భంగా యూరియా బస్తాను బహుమతిగా ఇచ్చి సంతోషాన్ని నింపాడు. మహబూబాబాద్ జిల్లా ఇనుగుర్తి మండలం అయ్యగారిపల్లికి చెందిన బొల్లు శివకృష్ణ (చింటు) పుట్టినరోజు సందర్భంగా ఇనుగుర్తిలో ఆయన మిత్రుడు మలిశెట్టి శోభన్ కేక్ తీసుకువచ్చి కట్ చేయించాడు. అప్పటికే యూరియా బస్తాల టోక్సన్

కోసం శివకృష్ణ ప్రయత్నించగా అవి అందకపోవడంతో నిరుత్సాహంగా ఉన్నాడు. ఈ విషయాన్ని తెలుసుకున్న శోభన్ ఓ యూరియా బస్తానే శివకృష్ణకు బహుమతిగా ఇచ్చి ఆశ్చర్యపరిచాడు.మరోవైపు.. మహబూబాబాద్ జిల్లా కేసముద్రం విలేజి తహసీల్దార్ కార్యాలయానికి వెళ్లే కూడలిలో రహదారిపై ఆదివారం బీఆర్ఎస్ ఆధ్వర్యంలో రైతులు యూరియా కోసం రాస్తారోకోకు దిగారు. అంతకుముందు కేసముద్రం, ధన్నసరి సొసైటీలకు ఒక లారీ యూరియా రావడంతో టోక్సెన్లు రైతువేదికలో ఇచ్చారు. దీనికోసం తెల్లవారుజాము నుంచే రైతులు భారీసంఖ్యలో రైతు వేదిక వద్దకు తరలివచ్చారు. టోక్సెన్లు అయిపోవడంతో మిగిలిన రైతులంతా బీఆర్ఎస్ నాయకులతో కలిసి ఆందోళనలో పాల్గొన్నారు.

దంచికొడుతున్న వానలు.. సంగారెడ్డి, మెదక్‌లో భారీ వర్షపాతం నమోదు



%మెదక్,ఆగస్టు 18(టూడే విడుదల): రాష్ట్రంలో వర్షాలు దంచికొడుతున్నాయి. సంగారెడ్డి, మెదక్ జిల్లాల్లో పలు చోట్ల భారీ వర్షాలు పడుతున్నాయి. ఎడతెరిపి లేకుండా కురుస్తున్న వర్షాలకు లోతట్టు ప్రాంతాలు జలమయమయ్యాయి. రోడ్లపైకి వర్షపు నీరు వచ్చి చేరింది. పలు చోట్ల వాగులు పొంగిపొర్లుతున్నాయి. రాకపోకలు బంద్ అయ్యాయి. మెదక్ జిల్లా తూప్రాన్ మండలం ఇస్లాంపూర్‌లో 17.9 సెం.మీ భారీ వర్షం కురిసింది. కౌడిపల్లి 17.2, పెద్ద శంకరంపేట 16.4, దామరంచ 15.8, మానాయిపేట 14.8 సెం.మీ వర్షపాతం నమోదు అయ్యింది. సంగారెడ్డి జిల్లా కంగ్లి 17 సెం.మీ భారీ వర్షపాతం నమోదు అయ్యింది. కల్లేర్ 11.9, కడ్వాల్ 10.6, అన్నసాగర్ 10.3 సెం.మీ మేర భారీ వర్షపాతం నమోదు అయ్యింది.నిన్న (ఆదివారం) సిద్దిపేట జిల్లాలోని గౌరారంలో రికార్డ్ స్థాయిలో 23.6 సెంటీమీటర్ల వర్షపాతం

నమోదు అయ్యింది. అలాగే రాష్ట్రంలోని మిగిలిన ప్రాంతాల్లో కూడా భారీ స్థాయి వర్షపాతం నమోదు అయ్యాయి. సిద్దిపేటలోని ములుగులో 18.65 సెంటీమీటర్లు, మెదక్‌లోని ఇస్లాంపూర్‌లో 17.95 సెంటీమీటర్లు, కామారెడ్డిలోని పిట్లంలో 17.5 సెంటీమీటర్లు, యాదాద్రి భువనగిరిలోని అడ్డ గూడూరులో 16.48 సెంటీమీటర్లు, సంగారెడ్డిలోని కంగ్లిలో 16.9 సెంటీమీటర్ల అతి భారీ వర్షపాతం నమోదు అయ్యింది. అలాగే, యాదాద్రి భువనగిరి 16.4, కామారెడ్డి 16, నిజామాబాద్ 13 సెంటీమీటర్ల వర్షపాతం నమోదు అయ్యింది.ఇటు హైదరాబాద్‌లో నిన్న రాత్రి నుంచి ఈరోజు ఉదయం వరకు ఎడతెరిపిలేకుండా వర్షం కురిసింది. అలాగే అక్కడక్కడ తేలికపాటి నుంచి మోస్తారు వర్షం నమోదు అయ్యింది. నిన్న అత్యధికంగా హైదర్‌నగర్‌లో 4.5 సెంటీమీటర్ల వర్షపాతం నమోదు అయ్యింది.

టూడే విడుదల

సమస్యలకు పరిష్కారం చూపిస్తానని చిరు భరోసా ఇచ్చారు..

తెలుగు చిత్ర పరిశ్రమలో సినిమా మాటింగ్లు బంద్ చేసిన సంగతి తెలిసిందే! కార్మికుల వేతనాలు పెంచాలంటూ ఫెడరేషన్ నిర్మాతలతో చర్చలు జరుపుతోంది. ఇప్పటి వరకూ జరిగిన ఏ చర్చ ఫలించలేదు. అదివారం చిన్న నిర్మాతలంతా కలిసి చిరంజీవిని కలిసి కష్టాలను వివరించారు. ఈ నేపథ్యంలో నిర్మాత నట్టి కుమార్ మాట్లాడుతూ 'చిన్న సినిమా కష్టాలను చిరంజీవికి వివరించాం. ఈ సమస్యలకు తప్పకుండా పరిష్కారం చూపిస్తానని మాటిచ్చారు. సోమవారం ఫెడరేషన్ సభ్యులతో మాట్లాడతానన్నారు. 2018లో 25 చిన్న సినిమాలకు తగ్గిస్తామని చెప్పి అమలు చేయలేదు. ఏ రేట్లను పెంచిన చిన్న సినిమాకు 20 తగ్గించాలని అప్పుడు చెప్పాం. సోమవారం ఫెడరేషన్ వాదన కూడా వింటానని చిరంజీవి చెప్పారు. సమస్యను పరిష్కరిస్తామని భరోసా ఇచ్చారు. గతంలో సమస్యారానికి ప్రతినమస్కారం లేకపోయిన జగన్ మోహన్ రెడ్డితో



మాట్లాడారు చిరంజీవి. కొందరు ఇగోకి వెళ్ళారు.. అదెక్కడికో వెళ్ళింది. ఇప్పుడు చిన్న సినిమాల సంఖ్యే ఎక్కువగా ఉంది. అందుకే చిన్న సినిమాలకు ఇబ్బంది లేకుండా చూడాలని కోరాం. చిరంజీవి గుడ్ న్యూస్ చెప్తానని మాటిచ్చారు. ఆయన ఏం చెబితే అది తూచా తప్పకుండా పాటిస్తామని ఫెడరేషన్ చెప్పింది" అని నట్టి కుమార్ చెప్పారు

‘మజ్ను’ బ్రేక్ ఇచ్చింది.. ‘గీతాంజలి’ అలా సెట్ అయింది..



జగపతి బాబు వ్యాఖ్యాతగా 'జయమ్మ నిశ్చయమ్మూ' పో చేస్తున్నారు. మొదటి ఎపిసోడ్ కి నాగార్జున అతిథిగా హాజరయ్యారు. కెరీర్ బిగినింగ్ జ్ఞాపకాలను సరదా పేర్ చేశారు. నాగార్జున, జగపతి బాబు తమ మధ్య అనుబంధాన్ని గుర్తుచేసుకున్నారు. తాను నటుడిగా మారేందుకు నాగార్జున ప్రోత్సాహం కారణమని జగపతిబాబు చెప్పారు. ఈ ఎపిసోడ్ 'జీ 5' ఓటీటీలో స్ట్రీమింగ్ అవుతోంది. అలాగే గీతాంజలి సినిమా ఎలా సెట్ అయిందనేది చెప్పుకొచ్చారు. ఆయన మాట్లాడుతూ 'నేను నటించిన మొదటి సినిమాను 'నాగేశ్వరరావుగారి అబ్బాయి' అని ప్రేక్షకులు చూశారు. కొందరు

మెచ్చుకున్నారు. మరికొందరు విమర్శించారు. ఇంకొందరికి నేను నచ్చలేదు. తర్వాత సినిమాలు చేయమంటున్నారు కదా అని ఓ అరడజను సినిమాలు చేశా. అలా వచ్చిన సినిమాల్లో 'మజ్ను' బ్రేక్ ఇచ్చింది. 'నాగార్జునలో నటుడు ఉన్నాడు' అని ప్రేక్షకులకు నమ్మకం కలిగించిన చిత్రమది. కమర్షియల్ చిత్రాల్లో 'అఖిరి పోరాటం' సక్సెస్ అయింది. రాఘవేంద్రరావు, హీరోయిన్ శ్రీదేవి వల్లే అది కుదిరింది. ఆ సినిమాలో నేనొక బొమ్మలా ఉన్నానంతే. నాకు నచ్చిందే చేయాలని ఫిక్స్ అయిపోయా. మణిరత్నం దర్శకత్వం వహించిన 'హౌసరంగం' బాగా నచ్చింది. ఆయన తెరకెక్కించే సున్నితమైన కథలకు సరిపోతానని నాకు అనిపించింది. ఆయన వాకింగ్కు వెళ్లే పార్క్ వివరాలు తెలుసుకుని, నెలపాటు ఆయన వెంటపడ్డా. పది నిమిషాలు కలిసి నడిచిన తర్వాత ఆయన టెన్నిస్ ఆడేందుకు వెళ్లిపోయేవారు. చివరకు ఏదోలా ఒప్పించా. అలా గీతాంజలి సినిమా కుదిరింది. ఆయన తమిళంలో ఆ సినిమా తీయాలనుకున్నారు. తెలుగులో తీసి, మార్కెట్ పెంచుకోవడని ఆయనకు చెప్పా. మేం అనుకున్నట్లుగానే ఆ సినిమా హిట్ అయింది. ఆయనకు టాలీవుడ్లో క్రేజ్ దక్కింది' అని నాగార్జున చెప్పారు.

అవ్రామ్ కు అవార్డు.. విష్ణు అన్నా అంటూ మనోజ్ ట్వీట్..

భయ్యా.. అంతా సర్దుకున్నట్టేనా' అంటూ మంచు ఫ్యామిలీని ఉద్దేశించి సోషల్ మీడయాలో కామెంట్లు పెడుతున్నారు నెటిజన్లు. దీనంతటికీ మంచు విష్ణు పోస్టుకు మనోజ్ రిపై ఇవ్వడమే కారణం. ఇంతకీ ఏం జరిగిందంటే.. మంచు విష్ణు తనయుడు అవ్రామ్ భక్త వత్సలం మంచు విష్ణు కీలక పాత్రలో ముకేశ్ కుమార్ సింగ్ దర్శకత్వం వహించిన కన్నప్ప చిత్రంతో బాల నటుడిగా పరిచయమయ్యారు. జూన్ 27న ప్రేక్షకుల ముందుకొచ్చిన ఈ చిత్రం ప్రేక్షకుల్ని అలరించి, విమర్శకులను మెప్పించింది. తాజాగా హైదరాబాద్ లో నిర్వహించిన 'సంతోషం ఫిల్మ్ అవార్డ్స్'లో అవ్రామ్ కు అవార్డు లభించింది. తనకు అవార్డు వచ్చినందుకు అవ్రామ్ అందరికీ కృతజ్ఞతలు తెలిపాడు. మళ్లీ మీ ముందుకు వస్తానని చెప్పాడు. ఇదే వేదికపై మోహన్ బాబు, విష్ణు, వెరానికా, అశ్వినీదత్ తదితరులు ఉన్నారు. మంచు విష్ణు మాట్లాడుతూ.. ఇది ఆ పరమేశ్వరుడి దయ.. నాన్నగారి ఆశీస్సులు' అంటూ అని అన్నారు.




విష్ణు పోస్ట్ చేసిన ఈ వీడియోలో నెట్టింట వైరల్ అవుతోంది. దీనికి మంచు మనోజ్ స్పందించారు. ఎక్స్ వేదికగా పోస్ట్ పెట్టారు. 'కంగ్రాట్స్ అవ్రామ్.. నిన్ను చూస్తుంటే చాలా గర్వంగా ఉంది.

నాలుగు చిత్రాలు... నాలుగు అనుభవాలు



నిర్మాత అనిల్ సుంకర మిత్రులతో కలిసి ఇంతవరకూ మహేశ్ తో నాలుగు సినిమాలు నిర్మించారు. ఈ చిత్రాలన్నీ తనకు భిన్నమైన అనుభవాలు అందించాయని తెలిపారు. మహేశ్ తో ఉన్న అనుబంధం జయహజురాలకు అతీతమైందని ఆయన అన్నారు. విదేశాల్లో వ్యాపార

రంగంలో పేరు తెచ్చుకున్న అనిల్ సుంకర సినిమా నిర్మాణం మీద పేషన్ తో ఇండియాలో చిత్ర నిర్మాణాన్ని మొదలు పెట్టారు. ఎ.కె. ఎంటర్ టైన్ మెంట్స్ బ్యానర్ ను స్థాపించారు. తన మిత్రులు రామ్ ఆచంట, గోపీచంద్ ఆచంటతో కలిసి మహేశ్ బాబు హీరోగా, శ్రీను వైట్ల దర్శకత్వంలో 2011లో 'దూకుడు' సినిమా నిర్మించారు. ఇది సూపర్ డూపర్ హిట్ అయ్యింది. ఈ మూవీ ఈ స్థాయిలో విజయం సాధిస్తుందని అస్సలు తాము ఊహించలేదని అన్నారు. తమ అంచనాలను మించి 'దూకుడు' ఘన విజయం సాధించిందని, ఆ సినిమా షూటింగ్ జరిగిన ప్రతి రోజు తమకు ఓ మెమొరబుల్ డే అని అన్నారు. 'దూకుడు' విజయంతో మహేశ్ బాబు ఈ ముగ్గురు నిర్మాతలు మరింత సన్నిహితులు అయిపోయారు.



నిధి అగర్వాల్ బర్త్ డే..

రాజాసాబ్ స్పెషల్ పోస్టర్ చూశారా



అందాల హాట్ బ్యూటీ నిధి అగర్వాల్ . ఇప్పుడిప్పుడే ఒక్కో మెట్టు ఎక్కుతూ వస్తుంది. ఇస్పార్ట్ శంకర్ లాంటి భారీ హిట్ తరువాత అమ్మడు ఇప్పటివరకు అలాంటి హిట్ అందుకున్నది లేదు. మంచి అవకాశాలను కూడా దక్కించుకున్నది లేదు. ఇక చాలాకాలం ఎదురుచూసిన హరిహర వీరముల్లు ఈ ఏడాది రిలీజ్ అయ్యింది. సినిమా ఎలా ఉన్నా నిధి

నటనకు మంచి మార్కులే పడ్డాయి. కాకపోతే హిట్ ఖాతా మాత్రం తెరవలేకపోయింది. ఇక ఇప్పుడు ఈ చిన్నదాని ఆశలన్నీ ది రాజాసాబ్ పైనే పెట్టుకుంది. పాన్ ఇండియా స్టార్ ప్రభాస్ హీరోగా మారుతీ దర్శకత్వంలో తెరకెక్కిన చిత్రంతే రాజాసాబ్. పీపుల్ మీడియా ఫ్యాక్షరీ పై టీజీ విశ్వప్రసాద్ నిర్మిస్తున్నాడు. ఈ చిత్రంలో నిధి అగర్వాల్, మాళవిక మోహనన్, రిద్ది కుమార్ హీరోయిన్స్ గా నటిస్తుండగా సంజయ్ దత్ కీలక పాత్రలో నటిస్తున్నారు. ఇప్పటికే ఈ చిత్రం నుంచి రిలీజైన పోస్టర్స్, టీజర్ ప్రేక్షకులను విశేషంగా ఆకట్టుకోవడంతో పాటు సినిమాపై అంచనాలను మరింతగా పెంచేసింది

స్టార్ హీరోయిన్ నోటి నుంచి గబ్బు వాసన..

ముద్దు పెట్టనన్న యానిమల్ విలన్

యానిమల్ సినిమాతో ఓవర్ నైట్ స్టార్ గా మారిపోయాడు బాబీ డియోల్ ఆ సినిమా తరువాత తెలుగులో డాకు మహారాజ్, హరిహర వీరముల్లు లాంటి సినిమాల్లో నటించి మెప్పించాడు. ప్రస్తుతం వరుస సినిమాలతో బిజీగా మారిన బాబీ డియోల్ ఒకప్పుడు స్టార్ హీరోగా సత్తా చాటినవాడే. అయితే ఒక సినిమాలో హీరోయిన్ నోటి నుంచి గబ్బు వాసన రావడం వలన బాబీ డియోల్ ముద్దు పెట్టనని డైరెక్టర్ కు నిర్మోహమాటంగా చెప్పేశాడట. ఈ విషయాన్నీ ఫిల్మ్ ఫేర్ అవార్డు వేడుకల్లో అందరి ముందు చెప్పుకొచ్చారు. ఇది పాత విషయమే అయినా



ఇప్పుడు ఈ వార్త సోషల్ మీడియాలో వైరల్ గా మారింది. మరి ఆ హీరోయిన్ ఎవరు.. ? ఆ సినిమా ఏంటి.. ? అనేది తెలుసుకుందాం. బాబీ డియోల్, మనీషా కొయిరాలా, కాజోల్ హీరో హీరోయిన్లుగా నటించిన చిత్రం గుప్త: ది హిడెన్ ట్రూత్. 1997 లో రిలీజ్ అయిన ఈ సినిమా మంచి విజయాన్నే అందుకుంది.



క్రిష్ణంగా మారిన ఆసియా జట్టు ఎంపిక



న్యూఢిల్లీ: ఆసియా కప్ నకు భారత జట్టు ఎంపిక సెలెక్షన్ కు కత్తిమీద సాముగా మారింది. రెగ్యులర్ టీ20 ఆటగాళ్లతో పాటు యువ స్టార్లు శుభేమన్ గిల్, యశస్వి జైస్వాల్, శ్రేయాస్ అయ్యర్, మహ్మద్ సిరాజ్ తోపాటు సీనియర్ పేసర్ బుమ్రా కూడా టోర్నీకి అందుబాటులో ఉండనున్నారు. వీళ్లంతా ఈ ఏడాది ఫిబ్రవరిలో

స్వదేశంలో ఇంగ్లండ్ తో జరిగిన టీ20 సిరీస్ లో ఆడలేదు. కానీ, ప్రస్తుత పరిస్థితుల్లో వీరిలో ఎవరినీ పక్కనబెట్టే పరిస్థితి లేకపోవడంతో.. సమతూకమైన జట్టును ఎంపిక చేయడం సెలెక్షన్ కు కఠిన సవాల్ గా మారింది. జట్టు ఎంపిక కోసం మంగళవారం సెలెక్షన్లు సమావేశమయ్యే అవకాశం ఉంది. వచ్చేనెల 9

నుంచి దుబాయ్ లో జరిగే ఆసియా కప్ లో చిరకాల ప్రత్యర్థి పాకిస్థాన్ తో రెండు లేదా అంతకుమించి మ్యాచుల్లో టీమిండియా ఆడాల్సి రావచ్చు. ఈ నేపథ్యంలో జట్టు ఎంపికలో ఎలాంటి తేడా వచ్చినా తీవ్ర విమర్శలు ఎదుర్కోవాల్సిన పరిస్థితి. ఇటీవల ఇంగ్లండ్ లో టెస్టు సిరీస్ లో క్లిష్టమైన పిచ్ లపై రాణించిన గిల్ హఠాత్తుగా పొట్టి ఫార్మాట్ రేసులోకి వచ్చాడు. ఆ టూర్ నుంచి రాగానే దుబై ట్రోఫీ ఆడడానికి సిద్ధమవడంతో తాను ఏ ఫార్మాట్ లోనైనా ఆడడానికి సిద్ధమంటూ బోర్డుకు గిల్ సందేశం కూడా పంపాడు. వాస్తవంగా గిల్ అంతర్జాతీయ టీ20లు ఆడి ఏడాది దాటింది.

%వాదీచీ% ఛానల్ ఫాలో అవ్వండి పొట్టి వరల్డ్ కప్ లో ట్రావెల్ రిజర్వుగా వ్యవహరించాడు. అయితే, సూపర్ ఫామ్ లో ఉన్న గిల్ ను పక్కనబెట్టే సాహసం సెలెక్షన్లు చేస్తారా?

ఒకవేళ అతడిని జట్టులోకి తీసుకోవాలనుకుంటే ఏస్థానంలో ఎంపిక చేయాలనేది పెద్ద ప్రశ్నార్థకం. టీ20ల్లో అభిషేక్ శర్మ, సంజూ శాంసన్ ఓపెనర్లుగా వ్యవహరిస్తుండగా.. తిలక్ వర్మ, సూర్యకుమార్, శివమ్ దూబే, రింకా సింగ్, హార్దిక్ పాండ్యాతో బ్యాటింగ్ లైన్ ఏ బలంగా ఉంది. గిల్ ను తీసుకోవాలంటే వీరిలో ఒకరిపై వేటు వేయాలి. పేసర్ సిరాజ్ పరిస్థితి కూడా ఇలాంటిదే. ఏడాదికిపైగా టీ20లకు దూరంగా ఉన్నాడు. కానీ, ఇంగ్లండ్ తో సిరీస్ లో అతడి ప్రదర్శన ఎంతో ఆకట్టుకుంది. అయితే, ఐపీఎల్ లో పెద్దగా రాణించకపోవడం సిరాజ్ కు కొంత మైనస్ గా మారే అవకాశం ఉంది. పొట్టి క్రికెట్ లో బుమ్రాను ఏమాత్రం పక్కనబెట్టలేని పరిస్థితి. జైస్వాల్, శ్రేయాస్ అయ్యర్ రేసులోనే ఉన్నా.. వారిని జట్టులోకి తీసుకోవడం అంత సులువైన విషయం కాదు.

నేను ఆడతాను! స్టార్ పేసర్ బుమ్రా పనిభారంపై రకరకాల ఊహాగానాలు వినవస్తున్నాయి. అయితే, ఆసియా కప్ నకు తాను అందుబాటులో ఉంటానని భారత క్రికెట్ బోర్డుతో పాటు అజిత్ అగార్వల్ నేతృత్వంలోని సెలెక్షన్ కమిటీకి బుమ్రా సమాచారం ఇచ్చినట్టు విశ్వసనీయ వర్గాలు తెలిపాయి. ఇటీవలే ముగిసిన ఇంగ్లండ్ టూర్ లో బుమ్రా ఫిట్ నెస్ సమస్యలతో ఇబ్బందులు పడ్డాడు. గతేడాది టీ20 వరల్డ్ కప్ ఫైనల్ తర్వాత బుమ్రా మళ్లీ అంతర్జాతీయ వైట్ బాల్ క్రికెట్ ఆడలేదు. వెన్నునొప్పితో చాంపియన్స్ ట్రోఫీకి కూడా దూరమయ్యాడు. అయితే, బుమ్రా రాకతో భారత బౌలింగ్ మరింత బలంగా మారుతుంది. కాగా, దుబాయ్ పరిస్థితులకు అలవాటు పడటానికి టోర్నీకి కొన్ని రోజుల ముందే టీమిండియాను అక్కడి పంపాలని బీసీసీఐ భావిస్తున్నట్టు తెలిసింది.

జ్యూరిచ్ డైమండ్ లీగ్ ఫైనల్ కు దూసుకెళ్లిన నీరజ్ చోప్రా..

జావెలిన్ స్టార్ నీరజ్ చోప్రా మరోసారి వార్తల్లో నిలిచాడు. ఈసారి డైమండ్ లీగ్ 2025 ఫైనల్లో జ్యూరిచ్ కు చేరుకున్నాడు. సిలేసియాను మిస్ చేసినప్పటికీ, నీరజ్ తన 15 పాయింట్లతో ఆరుగురు అడ్వెల్టలో ఒకడిగా ఫైనల్ కు క్వాలిఫై అయ్యాడు. ప్రస్తుతం నీరజ్ డైమండ్ లీగ్ స్టాండింగ్స్ లో మూడో స్థానంలో ఉన్నాడు. అతని ముందు కేషోర్న్ వాల్కాట్ (17 పాయింట్లు), జూలియన్ వెబర్ (15 పాయింట్లు) ఉన్నారు. నీరజ్ ఈ సీజన్ లో రెండింటిలో పాల్గొన్నాడు.మే నెలలో దోహా డైమండ్ లీగ్ లో నీరజ్ 90.23 మీటర్ల ఫ్రోతో అద్భుతంగా రాణించాడు. కానీ రెండో స్థానంతో సరిపెట్టుకున్నాడు. ఆ తర్వాత జూన్ లో పారిస్ డైమండ్ లీగ్ లో 88.16 మీటర్ల ఫ్రోతో బైటిల్ ను సొంతం చేసుకున్నాడు. ఈ రెండు ఈవెంట్ లలోనూ నీరజ్ తన సత్తా చాటాడు. జూలై 5న బెంగళూరులో జరిగిన ఈవెంట్ లో నీరజ్ 86.18 మీటర్ల ఫ్రోతో మొదటి స్థానం సాధించాడు.

కెన్యా మాజీ వరల్డ్ ఛాంపియన్ జూలియన్ యెగో 84.51 మీటర్లతో రెండో స్థానంలో, శ్రీలంక రుమేష్ పతిరాగో 84.34 మీటర్లతో మూడో స్థానంలో నిలిచారు. ఈ ఈవెంట్ లో జర్మనీ థామస్ రోహ్లర్, అమెరికా కర్లిస్ థాంప్సన్, బ్రెజిల్ లూయిజ్



మారిసియో డా సిల్వా, పోలాండ్ సైప్రియన్ మర్టిగోడ్ వంటి వరల్డ్-క్లాస్ అడ్వెల్ట పాల్గొన్నారు. బెంగళూరులో చల్లని వాతావరణంలో అడ్వెల్ట తమ శ్రోల తర్వాత జాకెట్లు వేసుకుని కనిపించారు. ఇలాంటి సవాళ్ల మధ్య కూడా నీరజ్ తన బెస్ట్ పెర్ఫార్మెన్స్ ఇచ్చాడు. ఇది తన డెబిక్ షన్ ను, ఫోకస్ ను చూపించిందని చెప్పవచ్చు. నీరజ్ 2022లో డైమండ్ లీగ్ బైటిల్ గెలిచిన సంగతి తెలిసిందే. ఇప్పుడు జ్యూరిచ్ లో జరిగే విన్నర్-టేక్స్-ఆల్ ఫైనల్ లో అతను మళ్లీ సాధించాలని చూస్తున్నాడు. ఆగస్టు 22న బ్రెస్లే లెగ్ లో నీరజ్ పాల్గొంటాడో లేదో ఇంకా క్లారిటీ లేదు. కానీ అతని ఫోకస్ జ్యూరిచ్ ఫైనల్ పైనే ఉంది. ఈ నేపథ్యంలో అతను ఫైనల్ లో ఎలా రాణిస్తాడో చూడాలి మరి.

ఒకరికి గాయమైతే మరొకరు ఆడొచ్చు

న్యూఢిల్లీ: ఈ దేశవాళీ సీజన్ (2025-26) 'ప్లేయింగ్ కండిషన్స్' కు సంబంధించి బీసీసీఐ కీలక నిర్ణయం తీసుకుంది. ఇటీవల ఇంగ్లండ్ తో టెస్ట్ సిరీస్ లో కీపర్ రిషభ్ పంత్ తీవ్రంగా గాయపడిన నేపథ్యంలో ఎదురైన పరిస్థితులను దృష్టిలో పెట్టుకుని.. తీవ్రంగా గాయపడిన ఆటగాడి స్థానంలో మరో క్రికెటర్ ను అనుమతించే విషయంలో నూతన నిబంధనను వెలువరించింది. 'ఏదైనా మ్యాచ్ లో ఆటగాడు తీవ్రంగా గాయపడితే అతడికి బదులు మరో ఆటగాడిని అనుమతిస్తాం' అని బీసీసీఐ శనివారం ప్రకటించింది. ఈమేరకు 'ఆట నిబంధనల'లో మార్పు చేసినట్టు తెలిపింది. రంజీట్రోఫీ, దులీప్ ట్రోఫీ, సీకే నాయుడు అండర్-19 ట్రోఫీ టోర్నమెంట్లకు కొత్త నిబంధన వర్తిస్తుంది. అయితే ఆ క్రికెటర్ సదరు మ్యాచ్ కు మైదానంలో ఉన్న సమయంలో గాయపడినప్పుడే సబ్స్టిట్యూట్ ఆటగాడిని అనుమతిస్తారు. ప్రాక్చర్ లేదా శరీరంపై లోతైన గాయం అయినప్పుడే ఈ నిబంధన అమలవుతుంది. భారత్-ఇంగ్లండ్ జట్ల మధ్య ఇటీవల ముగిసిన అండర్నైన్-టెండర్లూర్ ట్రోఫీ సిరీస్ నాలుగు, ఐదు టెస్ట్ల సమయంలో కీలక ఆటగాళ్ల గాయంతో రెండు జట్లు సమస్యలు ఎదుర్కొన్న సంగతి తెలిసిందే. నాలుగో టెస్ట్ లో భారత్ కీపర్ పంత్ పాదానికి, ఐదో టెస్ట్ లో ఇంగ్లండ్ పేసర్ క్రిస్ వోక్స్ భుజానికి ప్రాక్చర్ అయ్యింది.



వీరిద్దరి గాయం రెండు జట్లపై పెద్ద ప్రభావం చూపింది. కాగా.. కంకషన్ సమయంలో సబ్స్టిట్యూట్ ఆటగాడిని అనుమతించే విధానం క్రికెట్ లో ఎప్పటినుంచో ఉంది. కానీ ఇలా తీవ్రంగా గాయపడిన సందర్భంలో సబ్స్టిట్యూట్ ను అనుమతించే నిబంధన మాత్రం అంతర్జాతీయ క్రికెట్ లో లేదు. ఇటీవల ఇంగ్లండ్, భారత్ టెస్ట్ సిరీస్ లో పంత్, వోక్స్ ఉదంతాల దరిమిలా.. తీవ్రంగా గాయపడిన ఆటగాడికి బదులు మరో క్రికెటర్ ను అనుమతించాలనే చర్చ కూడా జరిగింది. ఆ చర్చను టీమిండియా కోచ్ గంభీర్ స్వాగతించాడు. 'ఒక ఆటగాడు తీవ్రంగా గాయపడ్డాడని అంపైర్, రెఫరీ భావించినప్పుడు అతడి స్థానంలో మరొకరిని అనుమతించాలి. లేదంటే సదరు జట్టును శిక్షించినట్టే. '

మ్యాక్స్ వెల్ మెరుపుల్



కెయిన్స్: సరాలు తెగే ఉత్సాహం మధ్య మ్యాక్స్ వెల్ (36 బంతుల్లో 62 నాటౌట్) అర్థ శతకంతో మెరవడంతో.. దక్షిణాఫ్రికాతో మూడో టీ20లో ఆస్ట్రేలియా 2 వికెట్ల తేడాతో విజయం సాధించింది. మూడు టీ20ల సిరీస్ ను 2-1తో సొంతం చేసుకుంది. చివరి రెండు బంతుల్లో

ఆసీస్ గెలుపునకు 4 పరుగులు కావాల్సి ఉండగా.. ఎన్ గిడి బౌలింగ్ లో మ్యాక్స్ రివర్స్ స్పిన్ బౌండ్రీతో జట్టుకు డ్రిల్లింగ్ విక్టరీని అందించాడు. శనివారం జరిగిన సిరీస్ నిర్ణాయక మ్యాచ్ లో తొలుత దక్షిణాఫ్రికా 20 ఓవర్లలో 172/7 స్కోరు చేసింది. డివాల్డ్ బ్రెవిస్ (53), దుస్సెన్ (38 నాటౌట్) రాణించారు. నాథన్ ఎల్లీస్ 3 వికెట్లు పడగొట్టాడు. ఛేదనలో ఆసీస్ 19.5 ఓవర్లలో 8 వికెట్లకు 173 పరుగులు చేసి గెలిచింది. కెప్టెన్ మార్న్ (54) హాఫ్ సెంచరీ సాధించాడు. కార్నిన్ బాప్స్ కు 3 వికెట్లు దక్కాయి. ఆసీస్ కు ఇది వరుసగా ఏడో డ్విపాక్షిక టీ20 సిరీస్ విజయం కావడం విశేషం.

తాన్యాకు సైపెన్ టైటిల్

న్యూఢిల్లీ: భారత యువ షట్టర్ తాన్యా హేమంత్ అంతర్జాతీయ వేదికపై వెలిసింది. యూఎసఏలోని నార్తర్న్ మరియు నా బలాండ్స్ లో జరిగిన సైపెన్ ఇంటర్నేషనల్ బ్యాడ్మింటన్ టోర్నీలో తాన్యా మహిళల సింగిల్స్ విజేతగా నిలిచింది. ఫైనల్లో తాన్యా 15-10, 15-8తో కనాయి సకాయి (జపాన్) ను ఓడించి ట్రోఫీ



అందకుంది. 21 ఏళ్ల తాన్యాకు ఇది కెరీర్ లో నాలుగో ఇంటర్నేషనల్ సిరీస్ టైటిల్.

ఫైనల్లో అనహత్



న్యూఢిల్లీ: భారత టీనేజ్ స్క్వాష్ సంచలనం అనహత్ సింగ్ మరో అంతర్జాతీయ టైటిల్ అందుకునేందుకు అడుగు దూరంలో నిలిచింది. 17 ఏళ్ల అనహత్.. ఆస్ట్రేలియాలోని బేగాలో జరుగుతున్న ఎన్ఎసడబ్ల్యూ స్క్వాష్ ఓపెన్ లో ఫైనల్ కు దూసుకెళ్లింది. సెమీఫైనల్లో అనహత్ 3-2తో సూర్ కపూగి (ఈజిప్టు) పై గెలిచింది. టైటిల్ కోసం ఈజిప్టుకు చెందిన హబిబా హసితో అనహత్ తలపడనుంది. మరో సెమీస్ లో హబిబా 3-1తో భారత క్రీడాకారిణి ఆకాంక్ష సాలుంథేను ఓడించింది.

స్టాక్ మార్కెట్‌లో గర్జన..10౨5 పాయింట్లు ఎగబాకిన సెన్సెక్స్, కారణాలివే..

ఈరోజు (ఆగస్టు 18న) భారత స్టాక్ మార్కెట్ ఉత్సాహంగా దూసుకెళ్తుంది. సెన్సెక్స్, నిఫ్టీ రెండూ భారీ లాభాలతో కొనసాగుతున్నాయి. రష్యా నుంచి ఆయిల్ సరఫరా ఆందోళనలు తగ్గడం, అలాగే న్యూ ఢిల్లీలో ప్రతిపాదిత జీఎస్టీ సంస్కరణలపై ఆశావాదం ఈ ర్యాలీకి ఊపునిచ్చాయి. దీంతో ఈ ఉదయం మార్కెట్ ఓపెన్ అయిన కాసేపటికే సెన్సెక్స్ 304 పాయింట్లు (0.38%) ఎగసి 80,565 వద్ద, నిఫ్టీ 50 రాకెట్‌లా 132 పాయింట్లు (0.54%) పెరిగి 24,619 ఇంకా పాజిటివ్ దిశగా కొనసాగుతున్నాయి. %ఈ క్రమంలోనే ఉదయం 9.38 గంటల నాటికి సెన్సెక్స్ 1095 పాయింట్లు లాభపడగా, నిఫ్టీ 355, బ్యాంక్ నిఫ్టీ 711, నిఫ్టీ మిడ్ క్యాప్ 100 ఇండెక్స్ 630 పాయింట్లు లాభపడ్డాయి. దీంతో మదుపర్లు కొన్ని నిమిషాల వ్యవధిలోనే లక్షల కోట్ల రూపాయలను దక్కించుకున్నారు. సెక్టోరియల్ ఇండెక్స్ విషయానికొస్తే, ఫార్మా, హెల్త్కేర్ సెక్టార్లు మినహా మిగతా అన్ని గ్రీన్ జోన్‌లో బ్రేడ్ అవుతున్నాయి. ఆటో స్టాక్స్ 1.1% లాభంతో దూసుకెళ్తగా, ఫైనాన్షియల్ స్టాక్స్ 0.4% పెరిగాయి. బ్రాడర్ మార్కెట్‌లో నిఫ్టీ మిడ్ క్యాప్ 100 ఇండెక్స్ 1.02%, నిఫ్టీ స్మాల్ క్యాప్ 100 ఇండెక్స్ 0.85% లాభపడ్డాయి. ఈ లాభాలు చూస్తే చిన్న, మధ్య తరగతి కంపెనీలు కూడా మంచి జోష్‌లో ఉన్నాయని అర్థమవుతోంది. సెన్సెక్స్‌లో లార్సెన్ అండ్ టుటో, టీసీఎస్, హెచ్‌సీఎల్ టెక్, సన్ ఫార్మా మినహా దాదాపు అన్ని స్టాక్స్ గ్రీన్‌లోనే



బ్రేడ్ అవుతున్నాయి.భారత ఆర్థిక వ్యవస్థ విషయంలో ఎస్ అండ్ పీ గ్లోబల్ రేటింగ్స్ భారత్‌కు లాంగ్ టర్మ్ సావరిన్ క్రెడిట్ రేటింగ్‌ను నుంచి %దీదీ%కి, షార్ట్-టర్మ్ రేటింగ్‌ను నుంచి కి అప్‌గ్రేడ్ చేసింది. దీనిపై ఆర్థిక మంత్రిత్వ శాఖ స్పందిస్తూ ఈ అప్‌గ్రేడ్ భారత ప్రభుత్వం సమర్థవంతమైన ఆర్థిక విధానాలను ప్రతిబింబిస్తుందని పేర్కొంది. ఆర్థిక నిపుణులు కూడా ఈ రేటింగ్ అప్‌గ్రేడ్‌ను స్వాగతిస్తూ, దీని వెనుక జాగ్రత్తగా రూపొందించిన ఆర్థిక విధానాల ప్రభావం ఉందని అభిప్రాయం వ్యక్తం చేశారు.ఈ రోజు మార్కెట్ ట్రెండ్ చూస్తే ఇన్వెస్టర్లకు ఆశావాదం కనిపిస్తోంది. రష్యా-యూఎస్ చర్చలు, జీఎస్టీ సంస్కరణలపై సానుకూల వార్తలు మార్కెట్‌ను బూస్ట్ చేశాయి. కానీ ఫార్మా, హెల్త్కేర్ సెక్టార్లు కాస్త వెనుకబడినందున, ఈ సెక్టార్లలో ఇన్వెస్ట్ చేసే వారు కొంచెం జాగ్రత్తగా ఉండాలి.

ఫాక్స్ కాన్ బెంగళూరు ప్లాంట్‌లో ఐఫోన్ 17 ఉత్పత్తి పురూ



న్యూఢిల్లీ: తైవాన్ ఎలక్ట్రానిక్స్ దిగ్గజం ఫాక్స్ కాన్.. యాపిల్ ఐఫోన్స్ అసెంబ్లింగ్ కోసం భారత్‌లో అతిపెద్ద యూనిట్‌ను ప్రారంభించింది. బెంగళూరు సమీపంలోని దేవనహళ్లిలో ఏర్పాటు చేసిన ఈ యూనిట్‌లో త్వరలో మార్కెట్లోకి విడుదల చేయనున్న ఐఫోన్ 17 అసెంబ్లింగ్ ప్రారంభించినట్లు సమాచారం. అయితే యాపిల్ కంపెనీ, ఫాక్స్ కాన్ గానీ దీనిపై అధికారికంగా నోరు

మెదపడం లేదు. ఈ ప్లాంట్ ఏర్పాటు కోసం ఫాక్స్ కాన్ 280 కోట్ల డాలర్లు (సుమారు రూ. 25,000 కోట్లు) ఖర్చు చేసింది. ఐఫోన్స్ అసెంబ్లింగ్ కోసం చైనా వెలుపల ఫాక్స్ కాన్ ఏర్పాటు చేసిన అతిపెద్ద ప్లాంటు ఇదేనని భావిస్తున్నారు. చెన్నై సమీపంలోని శ్రీపెరంబుదూర్ వద్ద ఏర్పాటు చేసిన యూనిట్‌లోనూ ఫాక్స్ కాన్ ఐఫోన్ 17ను అసెంబ్లింగ్ చేస్తోంది. ఐఫోన్ 17ను యాపిల్ సెప్టెంబరులో మార్కెట్లోకి విడుదల చేసేందుకు సన్నాహాలు చేస్తోంది.కాగా చైనా.. ఈ ప్లాంట్ నుంచి కూడా తన సాంకేతిక నిపుణులను వెనక్కి తీసుకుంది. దాంతో కొన్ని సమస్యలు ఎదురైనప్పటికీ ఫాక్స్ కాన్.. తైవాన్, ఇతర దేశాల నుంచి నిపుణులను రప్పించి భారత్‌లో ఐఫోన్స్ ఉత్పత్తిని పెంచుతోంది. ఫాక్స్ కాన్ గత ఆర్థిక సంవత్సరం మన దేశంలో యాపిల్ కి చెందిన దాదాపు 4 కోట్ల ఐఫోన్లు తయారు చేసింది. వీటి విలువ 2,200 కోట్ల డాలర్ల (సుమారు రూ. 1.92 లక్షల కోట్లు) వరకు ఉంటుంది. ప్రస్తుత ఆర్థిక సంవత్సరం కనీసం 6 కోట్ల ఐఫోన్లను భారత్‌లో అసెంబ్లింగ్ చేయించాలని యాపిల్ లక్ష్యంగా పెట్టుకుంది.

భారత్‌లో శాంసంగ్ ల్యాప్ ట్యాప్ తయారీ మొదలు.. ధరలు తగ్గే ఛాన్స్ ఉందా?

దక్షిణ కొరియాకు చెందిన ప్రముఖ ఎలక్ట్రానిక్స్ దిగ్గజం శాంసంగ్ ఇప్పుడు భారతదేశంలో ల్యాప్ టాప్ల తయారీ ప్రారంభించింది. ఈ చర్యతో భారత్‌లో శాంసంగ్ తయారీ విభాగంలో మరో కీలక మైలురాయిని చేరుకుంది. ఉత్తరప్రదేశ్‌లోని గ్రేటర్ నోయిడాలో ఉన్న ఫ్యాక్టరీలో ఈ కొత్త ఉత్పత్తి ప్రారంభమైనట్లు సమాచారం. ఇప్పటికే ఈ ప్లాంట్‌లో స్మార్ట్‌ఫోన్లు, ఫీచర్ ఫోన్లు, వేర్బుల్స్, టాబ్లెట్లు లాంటి పరికరాలను శాంసంగ్ తయారు చేస్తోంది. ఇప్పుడు ల్యాప్ టాప్‌లు కూడా ఆ జాబితాలో చేరడం విశేషం.ఈ నిర్ణయం వెనుక శాంసంగ్ కు రెండు ప్రధాన లక్ష్యాలున్నాయని సమాచారం. ఒకటి భారతీయ వినియోగదారుల అవసరాలను తీర్చడం, మరొకటి గ్లోబల్ ఎగుమతులకు భారత్‌ను తయారీ కేంద్రంగా అభివృద్ధి చేయడం. కంపెనీ తన తయారీ పోర్ట్‌ఫోలియోను విస్తరించేందుకు ఈ ముందడుగు వేసింది. ఇటీవల కేంద్ర ఐటీ శాఖ మంత్రి అశ్వినీ వైష్ణవ్, శాంసంగ్ సౌత్‌చెస్ ఆసియా ప్రెసిడెంట్ జెబీ పార్క్ వైస్ ప్రెసిడెంట్ ఎస్ పీ చన్ లతో సమావేశమయ్యారు. ఈ సందర్భంగా మంత్రి మాట్లాడుతూ, ‘శాంసంగ్ దేశంలో అభివృద్ధి చెందిన పరికరాల తయారీలో భాగస్వామిగా నిలుస్తోంది. ఇది



భారత్‌లోని స్థానిక ప్రతిభ, నైపుణ్యం, ఆవిష్కరణలపై ఆధారపడిన ముందడుగు’ అని తెలిపారు.1996లో స్థాపితమైన నోయిడా శాంసంగ్ ఫ్యాక్టరీ, భారత్‌లో మొదటి అంతర్జాతీయ ఎలక్ట్రానిక్స్ తయారీ ఫ్యాక్టరీల్లో ఒకటి. ఇప్పటివరకు ఇది భారీగా మొబైల్ ఫోన్ల ఉత్పత్తిలో కీలక పాత్ర పోషించగా.. ఇప్పుడు ల్యాప్ టాప్ల తయారీ ప్రారంభంతో ఈ ప్లాంట్ ప్రాధాన్యం మరింత పెరిగింది. ఈ సంవత్సరం ప్రారంభంలోనే శాంసంగ్ మొబైల్ ఎక్స్ పీరియెన్స్ (%వీఐఐ) విభాగం ప్రెసిడెంట్ టీఎం రోహ్, ల్యాప్ టాప్‌లను భారత్‌లో తయారు చేయాలనే యోచనతో ప్రణాళికలు రూపొందిస్తున్నామని పేర్కొన్నారు. ఇప్పుడు అవి కార్యరూపం దాల్చాయి



రెండో రోజు తగ్గిన బంగారం, వెండి ధరలు.. ఎంతకు చేరాయంటే



దేశంలో గత కొన్ని రోజులుగా బంగారం, వెండి ధరలు హెచ్చుతగ్గులకు లోనవుతున్నాయి. అయినప్పటికీ 24 క్యారెట్ల 10 గ్రాముల పసిడి ధర లక్ష రూపాయలకుపైగా ఉంది. ఈ క్రమంలో ఆగస్ట్ 18, 2025న ఉదయం 6.30 గంటల నాటికి గుడ్ రిటర్న్స్ వెబ్‌సైట్ ప్రకారం, దేశ రాజధాని ఢిల్లీలో 24 క్యారెట్ల 10 గ్రాముల పసిడి ధర రూ. 1,01,170కి చేరగా, 22 క్యారెట్ల బంగారం ధర రూ. 92,740 స్థాయిలో ఉంది. %నిన్నటి ధరలతో పోలిస్తే బంగారం ధరలు స్వల్పంగా రూ. 10 తగ్గాయి. అదే సమయంలో

వెండి ధర కిలోకు రూ. 100 తగ్గి, రూ. 1,16,100 వద్ద ఉంది. అయితే, ఇతర ప్రధాన నగరాల్లో బంగారం, వెండి ధరలు ఎలా ఉన్నాయనేది ఇక్కడ తెలుసుకుందాం.మరోవైపు హైదరాబాద్, విజయవాడ, చెన్నైలో 24 క్యారెట్ల 10 గ్రాముల బంగారం ధర రూ. 1,01,170గా ఉండగా, 22 క్యారెట్ల గోల్డ్ రేటు రూ. 92,740గా ఉంది. వెండి ధర కిలోగ్రాముకు రూ. 1,26,100గా నమోదైంది. ఇది ఢిల్లీలో (రూ. 1,16,100) కంటే అధికం. ముంబై, బెంగళూరు, కోల్‌కతా, పాట్నాలలో 24 క్యారెట్ల బంగారం ధర రూ. 1,01,170, 22 క్యారెట్ల బంగారం రూ. 92,940గా ఉంది. వెండి ధర రూ. 1,16,900 వద్ద ఉంది. ఈ ధరల వ్యత్యాసాలకు స్థానిక పన్నులు, రవాణా ఖర్చులు, డిమాండ్ వంటి అంశాలు కారణమని నిపుణులు చెబుతున్నారు.

మోదీ మ్యాజిక్ తో రేపు మార్కెట్స్, దూసుకుపోవడం ఏక్కా.. ఎనెలిస్టుల అంచనా

ర్నెట్ డెస్క్: జీఎస్టీలో కీలక సంస్కరణలు తీసుకొస్తామంటూ స్వాతంత్ర్య దినోత్సవం నాడు ప్రధాని మోదీ చేసిన ప్రకటనతో రేపు స్టాక్ మార్కెట్ దూసుకుపోవడం ఏక్కా అని మార్కెట్ విశ్లేషకులు అంచనా వేస్తున్నారు. జీఎస్టీ సంస్కరణలతో నిత్యావసర ధరలు తగ్గుతాయని నిపుణులు చెబుతున్నారు. పన్నులు ఎగ్జిట్ ఫుటనలా తగ్గుముఖం పడతాయి. జీఎస్టీని మరింత మెరుగ్గా అమలు చేయడం సాధ్యమవుతుంది. ఇవన్నీ కలగలిసి స్టాక్ మార్కెట్ కు ఊపునిస్తాయి. %ప్రధాని మోదీ ప్రకటనతో మార్కెట్లు దూసుకుపోతాయని పలువురు అంచనా వేస్తున్నారు. జీఎస్టీ రేట్ల కోత ఈక్విటీలకు ఊతమిస్తుందని అంటున్నారు. ట్రంప్-పుతిన్ చర్చల ఫలితం కూడా రేపు మార్కెట్‌లపై ప్రభావం చూపనుంది. ఈ మీటింగ్ లో ఎలాంటి ఒప్పందాలు కుదరకపోయినా.. మంచి పురోగతి సాధించామని



ట్రంప్ ప్రకటించారు. ఇది మదుపర్లలో ఉత్సాహం నింపే అవకాశం ఉంది.రష్యా-అమెరికా మధ్య ఉద్రిక్తతలు తగ్గుముఖం పడుతున్న సంకేతాల నడుమ భారత్ పై కొత్త ఆంక్షల ముప్పు కూడా తక్కువైనని మార్కెట్ వర్గాలు అంచనా వేస్తున్నాయి. ఇవన్నీ రెటెయిల్ ఇన్వెస్టర్లకు నూతనోత్సాహాన్ని ఇచ్చే అవకాశం ఉంది. త్వరలో జరగనున్న అమెరికా ఫెడరల్ రిజర్వ్ బ్యాంక్ సమావేశంపై కూడా మార్కెట్ వర్గాలు దృష్టి పెట్టాయి. అమెరికా ఆర్థిక వ్యవస్థ పనితీరు, ప్రపంచ మార్కెట్ పరిస్థితులు వంటివన్నీ భారతీయ స్టాక్ మార్కెట్ పై ప్రభావం చూపనున్నాయి.

ట్రైన్ టికెట్ క్యాన్సిల్ చేస్తే ఎంత డబ్బు వాపస్ చేస్తుందా తెలుసా?



పండుగలు, వివాహాల సీజన్ వచ్చిందంటే చాలు. రైల్వే ప్రయాణికులతో కిక్కిరిచిపోతుంటాయి.

రైల్వే టికెట్లకు డిమాండ్ విపరీతంగా పెరిగిపోతుంది. అందుకే చాలామంది ముందుగానే ప్రయాణానికి టికెట్ బుక్ చేసుకుంటారు. అయితే అనుకోని పరిస్థితుల్లో ప్రయాణాన్ని రద్దు చేసుకోవాల్సిన అవసరం తలెత్తుతుంది. అలాంటి సందర్భాల్లో టికెట్ క్యాన్సిలేషన్ ఛార్జీలు ఎంత ఉంటాయో ముందే తెలుసుకోవడం అవసరం. ఇండియన్ రైల్వే కేటరింగ్ అండ్ టూరిజం కార్పొరేషన్) నిబంధనల ప్రకారం,